

-హైదరాబాద్: కాంగ్రెస్ సీనియర్ నేత సోనియాగాంధీ ఇటీవల అస్వస్థతకు గురయ్యారు. వాతావరణ మార్పుల వల్ల ఆమె పొట్ట, మూత్రనాళ ఇన్ఫెక్షన్కు గురవ్వడంతో చికిత్స కోసం కుటుంబ సభ్యులు సర్ గంగా రామ్ ఆసుపత్రిలో చేర్చించారు. తన ఆరోగ్యం మెరుపడిన తర్వాత మంగళవారం ఆసుపత్రి నుంచి డిస్పార్ట్ అయ్యారు.

సంపుటి: 16 సంచిక:182

విజయవాడ, 01-04-2026, బుధవారం

పేజీలు: 8

వెల: 1.00

## చల్లపల్లి పోలీస్ స్టేషన్ లో పేలుడు.. నలుగురికి తీవ్రగాయాలు

చల్లపల్లి: కృష్ణా జిల్లా చల్లపల్లి పోలీస్ స్టేషన్ లో పేలుడు సంభవించింది. ఈ ఘటనలో నలుగురు పోలీసులకు తీవ్రగాయాలయ్యాయి. మందుగుండు సామగ్రిని పోలీసులు బయట నుంచి తీసుకొచ్చి పీఎస్ లో పరిశీలిస్తుండగా ఈ ఘటన చోటుచేసుకున్నట్లు సమాచారం. గాయపడిన వారిలో ఎస్సెతో పాటు పోలీసు వాహన డ్రైవర్ దుర్గాంజనేయులు, ఇద్దరు కానిస్టేబుళ్లు ఉన్నారు. వీరిని వెంటనే స్థానికంగా ఉన్న ఓ ఆస్పత్రికి తరలించి చికిత్స అందిస్తున్నారు. పేలుడు ధాటికి పీఎస్ లోని ఫర్నిచర్, బయట నిలిపి ఉంచిన వాహనాలు దెబ్బతిన్నాయి. చల్లపల్లి సీఐ కేఎస్ రావు ఘటనాస్థలానికి చేరుకుని పరిశీలించారు. పేలుడుకు గల కారణాలపై ఆరా తీస్తున్నారు.



తెలుసుకున్నారు. గాయాలపాలైన పోలీసులకు మెరుగైన వైద్యం అందించాలని అనిత ఆదేశించారు.

జిల్లా ఎస్సెతో మాట్లాడిన హోంమంత్రి పీఎస్ లో పేలుడు ఘటనపై రాష్ట్ర హోంమంత్రి అనిత స్పందించారు. జిల్లా ఎస్సెతో ఆమె మాట్లాడి వివరాలు తెలుసుకున్నారు.

## జులై నాటికి రాష్ట్రవ్యాప్తంగా సంజీవని ప్రాజెక్టు అమలు: చంద్రబాబు

అమరావతి: మెరుగైన ప్రజారోగ్యం కోసం అందరూ ఉద్యమంలా కృషి చేయాలని ముఖ్యమంత్రి చంద్రబాబు పిలుపునిచ్చారు. సంజీవని ప్రాజెక్టును జులైలోగా రాష్ట్రమంతటా అమలయ్యేలా చూడాలని అధికారులకు స్పష్టం చేశారు. ఏప్రిల్ నుంచి ఎంపీలు, ఎమ్మెల్యేలు, కలెక్టర్లు, వైద్యాధికారులు ప్రజల్లోకి వెళ్లాలని సూచించారు. ప్రతి నెలా నాలుగో శనివారం స్వర్ణాంధ్ర పాపులేషన్ మేనేజ్మెంట్ గ్రామసభలు, హెల్త్ క్యాంప్లు, అవగాహన కార్యక్రమాలు నిర్వహించాలని నిర్దేశించారు.



సంజీవని ప్రాజెక్టుపై ఉండవల్లిలోని క్యాంపు కార్యాలయంలో ముఖ్యమంత్రి చంద్రబాబు సమీక్ష నిర్వహించారు. ఇప్పటికే చిత్తూరు జిల్లా కుప్పం నియోజకవర్గ పరిధిలోని నారావారి పల్లెలో సమర్థంగా అమలవుతున్న సంజీవని ప్రాజెక్టును జులైలోగా రాష్ట్రమంతటా అమలయ్యేలా చూడాలని స్పష్టం చేశారు. వచ్చే ఏడాదిలోగా రాష్ట్రంలో 56.40 లక్షల మందికి వైద్య పరీక్షలు జరపాలని అధికారులను ఆదేశించారు.

## రాష్ట్ర విభజన కంటే..

## వైకాపా పాలనతోనే ఎక్కువ నష్టం: నిమ్మల

కర్నూలు: రాష్ట్ర విభజన, వైకాపా దివాలా పాలన అనంతరం ఇప్పుడిప్పుడే పరిస్థితి మెరుగవుతోందని మంత్రి నిమ్మల రామానాయుడు అన్నారు. రాష్ట్ర ఆర్థిక పరిస్థితిని సీఎం చంద్రబాబు ఎలా మెరుగుపరుస్తున్నారో వివరించారు. అభివృద్ధి, సంక్షేమం రెండు కళ్లుగా కూటమి ప్రభుత్వం పాలన అందిస్తోందన్నారు. కర్నూలు కలెక్టరేట్ లో నిర్వహించిన బడ్జెట్ అవుట్ రీవీ కార్యక్రమంలో మంత్రి టీజీ భరత్ తో కలిసి నిమ్మల పాల్గొన్నారు.



“అభివృద్ధి, సంక్షేమం రెండు కళ్లుగా కూటమి ప్రభుత్వం పాలన అందిస్తోంది. 2024 వరకు రాష్ట్ర ఆర్థిక పరిస్థితి వెంటిలేట్ లోపై ఉంది. రాష్ట్ర విభజన కంటే గత వైకాపా పాలనతోనే ఎక్కువ నష్టం జరిగింది. ఒకటో తారీఖునే ఉద్యోగులకు జీతాలు, పింఛన్లు అందిస్తున్నాం. అమరావతిని శాశ్వత రాజధానిగా నిర్మిస్తున్నాం. విధ్వంసమైన పోలవరాన్ని గాడిలో పెట్టాం. 2027 నాటికి పోలవరాన్ని పూర్తి చేసేలా పనులు చేస్తున్నాం. సంపద సృష్టిస్తూ.. ప్రజలకు సంపద పంచేలా చంద్రబాబు పాలన సాగుతోంది” అని నిమ్మల వివరించారు.

## ఇంద్రకీలాద్రిపై సిబ్బంది చేతివెట్టం..

## బంగారాన్ని రోల్డ్ గోల్డ్ గా మార్చేందుకు యత్నం



ఇంద్రకీలాద్రి: విజయవాడలోని ఇంద్రకీలాద్రిపై కొలువైన దుర్గమ్మ ఆలయ హుండ్లీ లెక్చింపులో సిబ్బంది చేతివెట్టం ప్రదర్శించారు. భక్తులు సమర్పించిన బంగారాన్ని దారి మళ్లించే ప్రయత్నం చేశారు. అసలైన బంగారాన్ని రోల్డ్ గోల్డ్ గా మార్చేందుకు యత్నించారు. అనుమానంతో ట్రస్ట్ బోర్డు సభ్యులు తనిఖీలు చేయగా విషయం వెలుగుచూసింది. తనిఖీలో సిబ్బందిని రెడ్ హ్యాండెడ్ గా పట్టుకున్నారు. రూ.1.25లక్షల విలువైన బంగారు వస్తువులను స్వాధీనం చేసుకున్నారు. బాధ్యులైన సిబ్బందికి ఉన్నతాధికారులు మెమోలు జారీ చేశారు. దీనిపై సమగ్ర విచారణకు ఆదేశించారు.

## వైకాపా చేపట్టిన 'పోర్టుకు పోదాం రండి' ఓ డ్రామా: దువ్వాడ శ్రీనివాస్

టెక్నాలజీ పట్టణం: వైకాపా నేత, మాజీ మంత్రి ధర్మాన ప్రసాదరావు నాయకత్వంలో నిర్వహించిన 'మూలపేట పోర్టుకు పోదాం రండి' కార్యక్రమం ఓ డ్రామా అని ఎమ్మెల్యే దువ్వాడ శ్రీనివాస్ విమర్శించారు. ఈ మేరకు సోషల్ మీడియాలో ఆయన ఓ వీడియో విడుదల చేశారు. పోర్టుకు పోదాం రండి అని పిలుపునిచ్చి 10 కిలోమీటర్ల దూరంలో టెంటువేసి మాట్లాడారని.. పోర్టు లోపలికి ఎందుకు వెళ్లలేదని దువ్వాడ ప్రశ్నించారు. 40 మందికి పోర్టులోపలికి వెళ్లి పరిశీలించేందుకు అవకాశం ఇచ్చినప్పటికీ ఆ ఆలోచన చేయకుండా అందర్నీ మధ్యపెట్టి తప్పుడు సమాచారం ఇచ్చారన్నారు. అక్కడ నిర్వహించిన సభలో నిర్వాసితులు, పోర్టుకు 100మీటర్ల రహదారి ఇచ్చి త్యాగాలు చేసినవారి ఇబ్బందులపై మాట్లాడలేదని ఆరోపించారు. ఈ సమావేశానికి ఆశగా వచ్చిన వారంతా పెదవి విరిచారన్నారు.



## తిరుమల శ్రీవారి సేవలో గవర్నర్ అబ్దుల్ నజీర్

తిరుమల శ్రీవారిని ఆంధ్రప్రదేశ్ గవర్నర్ జస్టిస్ అబ్దుల్ నజీర్ మంగళవారం దర్శించుకున్నారు. ముందుగా ఆలయం మహాద్వారం వద్దకు చేరుకొన్న ఆయనకు తిథిదే ఈవో ముద్దాడ రవిచంద్ర, ఆలయ అధ్యక్షులు ఇస్మిక్ షాద్ స్వాగతం పలికారు. అనంతరం ఆలయంలోకి వెళ్లిన గవర్నర్ అబ్దుల్ నజీర్ శ్రీవారిని దర్శించుకొని మొక్కులు చెల్లించారు. దర్శనానంతరం రంగనాయకుల మండపంలో పండితులు ఆయనకు ఆశీర్వాదనం చేయగా.. అధికారులు స్వామివారి తీర్థప్రసాదాలను అందజేశారు. గవర్నర్ తో పాటు రాజ్యసభ సభ్యులు సానా సతీష్ శ్రీవారిని దర్శించుకున్నారు. ఈ వార్త చదివారా: ఇంద్రకీలాద్రిపై సిబ్బంది చేతివెట్టం.. బంగారాన్ని రోల్డ్ గోల్డ్ గా మార్చేందుకు యత్నం



## తుంగభద్ర డ్యామ్ గేట్ల బిగింపు పనులను పరిశీలించిన మంత్రి పయ్యూవుల



హోసపేట: కర్ణాటకలోని తుంగభద్ర డ్యామ్ గేట్ల బిగింపు పనులను ఏపీ మంత్రి పయ్యూవుల కేశవ్ పరిశీలించారు. డ్యామ్ సైట్ నుంచి సీఎం చంద్రబాబుకు ఫోన్ చేసి.. కొత్త గేట్లు అమరుస్తున్న పనులను వివరించారు. గేట్ల బిగింపు ప్రక్రియ పూర్తయ్యేందుకు ఇంకా ఎన్ని రోజుల సమయం పడుతుందని సీఎం ఆరా తీశారు. ఏప్రిల్ నెలాఖరుకు పనులు పూర్తికానున్నట్లు పయ్యూవుల చెప్పారు.

ఏపీ ప్రభుత్వం చొరవతో కర్ణాటక కూడా త్వరితగతిన పనులు చేపట్టించిన వివరించారు. గేట్ల బిగింపు ప్రక్రియ పనులు పూర్తయితే కర్నూలు, అనంతపురం జిల్లాలకు ప్రయోజనం చేకూరుతుందని సీఎం అన్నారు. సీమ జిల్లాలకు మేలు కలిగేలా నిధులు కేటాయింపుపై ముఖ్యమంత్రికి పయ్యూవుల ధన్యవాదాలు తెలిపారు.

## లోక్ సభ ముందుకు అమరావతి చట్టబద్ధత బిల్లు



దిల్లీ: పార్లమెంట్ ముందుకు ఏపీ రాజధాని అమరావతి చట్టబద్ధత బిల్లు రానుంది. కేంద్ర హోంశాఖ బుధవారం లోక్ సభలో ఏపీ పునర్విభజన సవరణ చట్టం పేరుతో ఈ బిల్లును ప్రవేశపెట్టనుంది. ఈ మేరకు లోక్ సభ బిజినెస్ జాబితాలో దీన్ని చేర్చారు. అక్కడ ఆమోదం తర్వాత రాజ్యసభ ముందుకు వెళ్లనుంది. రేపు, ఎల్లుండిలోపు ఈ బిల్లు పార్లమెంట్ ఆమోదం పొందనుంది. రాజధాని అమరావతికి చట్టబద్ధతపై ఏపీ ప్రభుత్వం ఈనెల 28న అసెంబ్లీలో తీర్మానం చేసి పంపిన విషయం తెలిసింది.

# సంపాదకీయం

## కంగారు పెట్టించిన కగార్

ఆపరేషన్ కగార్... మావోయిస్టులను కంగారు పెట్టేసింది. ఉడుకు రక్తంతో చాపంటే తెలియని భయం... చయను మీరిన తర్వాత వారి వెన్నులో వణుకు పుట్టించింది. మావోయిజంపై ఉక్కుపాదం మోపుతామని కేంద్ర ప్రభుత్వం హెచ్చరికలతో భయపెట్టింది. ఆ హెచ్చరికలను మావోయిస్టులు లైట్ తీసుకోవడంతో యాక్షన్ ప్లాన్ అమల్లోకి తెచ్చింది. ఇప్పటి వరకు ప్రభుత్వాన్ని భయపెట్టిన మావోలు.. ఇప్పుడు వాళ్లనే ప్రభుత్వం భయపడే స్థితికి తీసుకొచ్చింది. ఇంతకీ మన దేశంలో మావోల శక్తి ముగిసినట్టేనా.. వారికి నూకలు చెల్లినట్టేనా.. కేంద్ర ప్రభుత్వ ఆదేశాలతో ఆపరేషన్ కగార్ చేపట్టిన భద్రతా బలగాలు అదవులను జల్లెడపట్టింది. కనిపించిన మావోలను కనిపించనట్టుగా మట్టుబెట్టింది. ఆపరేషన్ కగార్... సత్ఫలితాలనిచ్చింది. మావోయిస్టు ఉద్యమంలో తలపండిన ఉద్బంధులు సైతం స్వచ్ఛంద లొంగుబాటుకు దారితీసింది. దీంతో ఆ ఉద్యమం కనుమరుగైపోయింది. మావోయిస్టు ఉద్యమం రక్షాకరాలతో చరిత్రగా నిలిచిపోయింది. ఒకటి లక్షం... భారత దేశంలో మావోయిస్టు ఉద్యమాన్ని కనుమరుగు చేయాలి. ఉద్యమంలో ఉన్నవారిని జనజీవన ప్రపంచంలోకి తీసుకొచ్చి కొత్త జీవితాన్ని అందించాలని కేంద్ర ప్రభుత్వం సంకల్పించింది. దీంతో తుపాకీ వీరండ్ల.. అదవుల్లో అజ్ఞాతం లోంచి జనజీవన ప్రపంచంలో కలవడం అనే పిలుపుతో వెనుకాడిన మావోయిస్టులు.ఎన్ కౌంటర్ల తర్వాత స్వచ్ఛంద నిర్ణయంతో మనసు మార్చుకున్నారు. దీంతో మంచి నిర్ణయం తీసుకుని ప్రజాజీవితంలో గడిపేందుకు సమ్మతించారు.మావోయిస్టు ఉద్యమం ఒక చరిత్ర సృష్టించింది. ఇది నిజం. ప్రజా పాలనలో ప్రజా ఉద్యమంగా పురుగుుకున్న మావోయిస్టుల పోరాటం ముగిసింది. చరిత్రలో ఎన్నడూ లేని విధంగా అదవుల్లో అన్నలు... పోలీసుల ఎదుట లొంగిపోయారు. ఓ రకంగా చెప్పాలంటే కేంద్రం వాళ్లను మోక్షాశ్శ పై నిలబెట్టిందనే చెప్పాలి. ఈ క్రెడిట్ అంతా కేంద్ర హోం మంత్రి అమిత్ షాకే దక్కుతుంది. భద్రతా బలగాలకు ఇచ్చిన స్వేచ్ఛతో పాటు పెరిగిన టెక్నాలజీని ఉపయోగించుకొని మావోయిస్టులను అడ్డు దిగ్బంధనం చేశారు. మావోయిస్టు ఉద్యమంలో సుధీర్ఘకాలం పనిచేసిన అగ్రనేతలు దేవేజీ, రాజిరెడ్డి, దామోదర్ , గంగన్న లొంగుబాటుతో మావోయిస్టు ఉద్యమం ముగిసిందనే చెప్పాలి. మావోయిస్టు పార్టీ చరిత్రలోనే ఇది అత్యంత కీలక లొంగుబాటుగా చెప్పువచ్చు.. మునుపెన్నడూ లేని రీతిలో ఒకేసారి నలుగురు అగ్రనేతలు జనజీవన ప్రపంచంలో కలిశారు. పార్టీ అత్యున్నత నిర్ణాయక కమిటీ అయిన పోలిట్ బ్యూరో సభ్యుడు తిప్పిరి తిరుపతి ఎలియాస్ దేవేజీ ఎలియాస్ కుమ్ముదా , కేంద్ర కమిటీ సభ్యుడు మల్లా రాజిరెడ్డి ఎలియాస్ సంగ్రామ్ , తెలంగాణ రాష్ట్ర కమిటీ కార్యదర్శి బడే చొక్కారావు ఎలియాస్ దామోదర్ , రాష్ట్ర కమిటీ సభ్యుడు సూనె నర్సింహారెడ్డి ఎలియాస్ గంగన్న డీజీపీ శివధర్మరెడ్డి సమక్షంలో లొంగిపోయారు. దేవేజీ, సంగ్రామ్లకు రూ.25 లక్షల చొప్పున.. మిగిలిన ఇద్దరికీ రూ.20 లక్షల చొప్పున పునరావాసం చెక్కుల్ని అందించారు. రెండు నెలలుగా దేశవ్యాప్తంగా మావోయిస్టులు స్వచ్ఛందంగా లొంగిపోయారు. మావోయిస్టులు ప్రభావం ఉన్న మహారాష్ట్ర, ఒడిశా, ఆంధ్రప్రదేశ్, తెలంగాణ రాష్ట్రాల్లో విప్లవాత్మక మార్పులు చోటుచేసుకున్నాయి. మావోయిస్టుల ఆగ్రనేతలు ఒకొక్కరుగా... తమ అనుచరగణంతో పోలీసు ఉన్నతాధికారుల ఎదుట లొంగిపోయారు.నక్కలైట్ల ఘాతుకానికి బలైన వారిలో అత్యధికులు పోలీసులు కాగా? పోలీసులకు సమాచారం అందించారని ఇన్ ఫార్మర్లపేరుతో అమాయకులను దారుణంగా కాల్చిచంపేశారు మావోలు. ఈ దారుణాలతో ప్రభుత్వాలనే కాదు.. అడవీ ప్రాంత ప్రజానికాన్ని మావోలు భయపెట్టారు. గ్రామాల్లో ఉన్నవారు భయపడుతూ.. నక్కలైట్లకు ఆశ్రయం కల్పించాల్సిన పరిస్థితులు ఏర్పడ్డాయి. అన్ని సౌకర్యాలను సమకూర్చాలి. సమీప బ్యాంకులను దోపిడీ చేయడం, పారిశ్రామిక వేత్తలను, పెద్ద పెద్ద భూ స్వాములను, కాంట్రాక్టర్లను, రాజకీయ నాయకులను బెదిరించి ఆర్థిక వనరులు సమకూర్చుకునేవారు. మాటవినకుండా.. చందాలు ఇవ్వని వారిని ప్రాణాలు తీసి విషయంలో వెనుకాడేవారు కాదు. మావోయిస్టుల మాట వింటేనే జీవితం.. వ్యతిరేకిస్తే మరణమే శాసనంగా అమలుచేశారు. వరుసగా జరిగిన పరిణామాలతో మావోయిస్టు అగ్ర నాయకురాలు పోతుల కల్పన అలియాస్ సుజాతక్క.. పోలిట్ బ్యూరో సభ్యులు మల్లేజుల వేణుగోపాల్... కేంద్ర కమిటీ సభ్యులు తక్కళ్లపల్లి వాసుదేవరావు అలియాస్ ఆశన్న... అగ్ర నాయకులంతా వరుసగా సుమారు 210 మంది మావోయిస్టులు పోలీసులతో అయిదారులు అప్పగించి లొంగిపోయారు. మల్లేజుల వేణుగోపాల్ అలియాస్ అభయ్ తెలంగాణకు చెందినవారే. పెద్దపల్లి జిల్లాకు చెందిన ఈయన మావోయిస్టు ఉద్యమంలో ప్రవేశించి అంచెలంచెలుగా అగ్ర స్థానానికి చేరుకున్నారు. కేంద్ర, రాష్ట్రప్రభుత్వాల పిలుపుతో తుపాకీని పక్కనపెట్టి... అజ్ఞాతం వీడి జనజీవన ప్రపంచంలో కలిసిపోయారు. ప్రజా సమస్యల పరిష్కారంకోసం... కేంద్ర రాష్ట్ర ప్రభుత్వాలను గడగడలాడించిన మావోయిస్టు ఉద్యమం కనుమరుగైపోయింది. కేంద్ర రాష్ట్ర ప్రభుత్వాల ఆంక్షలు... అదవుల్లో గాలింపు చర్యలు... ఆపరేషన్ కగార్ అద్భుత ఫలితాలను ఇచ్చిందని కేంద్ర హోంశాఖ మంత్రి అమిత్ షా అభిప్రాయం వ్యక్తంచేశారు. ఇకనుంచి అదవుల్లో తుపాకుల అలజడి వినపడదు. ఎదురు కాల్పులు జరగవు. కేంద్ర రాష్ట్రప్రభుత్వాలకు హెచ్చరికలుండవు.. అదవుల్లో ఎదురుకాల్పుల్లేని ప్రశాంత వాతావరణం నెలకొల్పాలనుకున్న ప్రభుత్వ లక్ష్యం నెరవేరిందనే అభిప్రాయం పోలీసుల్లో వ్యక్తమవుతోంది.

## సంక్షోభం నుంచి బయటపడదేలా...

నెల్లూరు మార్చి 31, వైయస్సార్ కాంగ్రెస్ పార్టీకి ఏపీలో రెండు సంక్షోభాలు తప్పేలా లేవు. ఒకటి అమరావతి. రెండోది అన్యమత అవవాదు. ఇటీవల అమరావతికి చట్టబద్ధత కల్పించాలని కోరుతూ ఏపీ అసెంబ్లీ ప్రత్యేక సమావేశంలో తీర్మానించారు. కేంద్ర ప్రభుత్వానికి నివేదించారు. ఈ విషయంలో వైయస్సార్ కాంగ్రెస్ పార్టీ తన వైఖరి చెప్పలేదు. మరోవైపు ఆకీవీడులో రఘురామకృష్ణం రాజు పై అన్యమతస్తుల పేరుతో దాడి ప్రయత్నం జరిగింది. శ్రీరామనవమి నాడు శ్రీరాముడి విగ్రహానికి పూలమాలలు వేస్తుండగా కొందరు అడ్డుకున్నారు. ఆ విషయంలో సైతం వైయస్సార్ కాంగ్రెస్ పార్టీ తన వైఖరి చెప్పలేదు. ఈ రెండు ఇప్పుడు వైయస్సార్ కాంగ్రెస్ పార్టీకి సంక్షోభాలుగా ఎదురయ్యే అవకాశం ఉందని విశ్లేషకులు అభిప్రాయపడుతున్నారామరావతి రాజధాని విషయంలో వైయస్సార్ కాంగ్రెస్ పార్టీపై విమర్శలే కాదు అనేక రకాల అనుమానాలు ఉన్నాయి. అమరావతి విషయంలో ఎటువంటి వ్యతిరేక ప్రచారం జరిగినా దాని వెనుక వైయస్సార్ కాంగ్రెస్ పార్టీ ఉంటుందన్నది బహిరంగ రహస్యం.. ఆది నుంచి అమరావతి విషయంలో వైయస్సార్ కాంగ్రెస్ పార్టీ వైఖరి అలానే ఉంది. అమరావతి రాజధానిని ఏకాభిప్రాయం పేరుతో సమర్పించింది వైయస్సార్ కాంగ్రెస్ పార్టీ. కానీ అధికారంలోకి వచ్చిన తర్వాత మూడు రాజధానుల పేరుతో అమరావతిని నిర్దిష్టం చేసింది. అలాగని మూడు రాజధానుల ను నిర్మించలేకపోయింది. అయితే ఇప్పుడు అధికారం కోల్పోయాక కూడా అమరావతికి తాము వ్యతిరేకం కాదన్న మాట హామీగా చెప్పకొచ్చింది. కానీ అదే విషయాన్ని సభకు వచ్చి చెప్పి అవకాశాన్ని కూడా చేజితులా కోల్పోయింది.తాజాగా ఆకీవీడు వ్యవహారం పోలిటికల్ సర్కిల్లో హాట్ రేపుతోంది. ఒక రాజ్యాంగబద్ధ పద్ధిలో ఉన్న రఘురామకృష్ణం రాజు శ్రీరామనవమి నాడు శ్రీరాముడి విగ్రహానికి పూలమాలలు వేసేందుకు ప్రయత్నించగా కొంతమంది అడ్డుకున్నారు. దీనిపై ఇంతవరకు వైయస్సార్ కాంగ్రెస్ పార్టీ స్పందించలేదు. అదే ముస్లిం, క్రీస్టియన్ విషయంలో వేగంగా స్పందించే ఆ పార్టీ? హిందూ మతానికి సంబంధించిన విషయాలపై పెద్దగా స్పందించడం లేదనే విమర్శ మూటగట్టుకుంది.

# వైఎస్ ష్యామిలిలో కలహాల కాపురం



కడప, మార్చి 31, ఆంధ్రప్రదేశ్ రాజకీయాల్లో ప్రస్తుతం వైఎస్సార్ కుటుంబ అంతర్గత కలహాలు పెను దుమారం రేపుతున్నాయి. ఒకప్పుడు అభేద్యమైన కోటలా కనిపించిన ఈ కుటుంబంలో ఆస్తి పంపకాలు, వ్యక్తిగత విభేదాలు వీధిన పడటం చర్చనీయాంశంగా మారింది. వైఎస్ జగన్ మోహన్ రెడ్డి, వైఎస్ షర్మిల మధ్య సాగుతున్న ఈ పోరు కేవలం కుటుంబ వ్యవహారంగా మిగిలిపోకుండా రాజకీయ రంగు పులుముకోవడం వల్ల అనేక పరిణామాలు చోటుచేసుకుంటున్నాయి. రాజకీయాల్లో అత్యున్నత పదవుల్లో ఉన్న నాయకులకు కుటుంబ సభ్యుల మద్దతు ఎంతో కీలకం. జగన్ తన సోదరి షర్మిల లేవనెత్తుతున్న ఆస్తి వాటాల అంశాన్ని ప్రతిపక్షాల కుట్రగా భావించడం, చంద్రబాబు నాయుడు ట్రాప్లో ఆమె పద్దారని వైఎస్సార్ సీపీ శ్రేణులు ఆరోపించడం గమనార్హం. వ్యక్తిగత సమస్యలను రాజకీయ కోణంలో ఎదుర్కోవడం వల్ల ప్రజల్లోకి తప్పుడు సంకేతాలు వెళ్లే ప్రమాదం ఉంది. తమిళనాడులో కరుణానిధి వారసుల మధ్య జరిగిన ఘర్షణలు, ఉత్తరప్రదేశ్లో ములాయం సింగ్ యాదవ్ కుటుంబ సభ్యుల మధ్య తలెత్తిన విభేదాలు ఆయా పార్టీల ప్రతిష్ఠను భారీగా దెబ్బతీశాయి. ఇప్పుడు ఏపీలో కూడా జగన్ తన తల్లి విజయమ్మ, సోదరి షర్మిలపై పార్టీ నేతలతో విమర్శలు చేయించడం సొంత కేడర్లను సైతం విస్మయానికి గురిచేస్తోంది. రక్తసంబంధీకులపై ఇంటి ఆరోపణలు చేయడం వల్ల ప్రజల్లో జగన్ పట్ల ఒక రకమైన ప్రతికూల భావన ఏర్పడే అవకాశం సృష్టంగా కనిపిస్తోంది.అమ్మ, చెల్లి ఇద్దరూ ప్రత్యర్థుల చేతిలో పావులుగా మారారనే ప్రచారం సామాన్య ఓటర్లలో

అశించిన ఫలితాన్ని ఇవ్వకపోవచ్చు. తన సొంత కుటుంబ సభ్యులనే ఒప్పించలేని, మెప్పించలేని నాయకత్వం రాష్ట్ర ప్రజల సమస్యలను ఎలా పరిష్కరిస్తుందనే ప్రశ్నలు తలెత్తుతాయి. షర్మిల ఒక జాతీయ పార్టీకి రాష్ట్ర అధ్యక్షురాలిగా రాజకీయ విమర్శలు చేస్తున్నప్పుడు వాటిని రాజకీయంగానే తిప్పికొట్టాలి. అలా కాకుండా ఆస్తుల గొడవను తెరపైకి తెచ్చి ఆమెను వ్యక్తిగతంగా దూషించడం వల్ల వైఎస్సార్ సీపీ ఇమేజ్ ద్యామేజ్ అవుతోంది తప్ప ప్రత్యర్థులకు ఆయుధాలు ఇచ్చినట్లు అవుతోందన్న అభిప్రాయం వినిపిస్తోంది. కుటుంబ సమస్యలను నాలుగు గోడల మధ్య పరిష్కరించుకోకపోవడం వల్ల రాజకీయంగా భారీ మూల్యం చెల్లించుకోవాల్సి వస్తుంది. ఒకప్పుడు జగన్ వెనుక కొండంత అండగా నిలిచిన విజయమ్మ, షర్మిల నేడు ఆయనకు దూరంగా జరగడం అనేది భావోద్వేగపూరితమైన ఆంధ్ర ఓటర్ల మనోభావాలను

దెబ్బతీస్తుంది. రాజకీయాల్లో ప్రత్యర్థులతో మైండ్ గేమ్స్ ఆడటం సహజం కానీ, అది కన్నతల్లి, కన్నచెల్లితో సాగితే ప్రజల నుంచి వచ్చే స్పందన మరోలా ఉంటుంది. ఈ వివాదం ఎంత కాలం సాగితే అంతగా వైఎస్సార్ వారసత్వంపై ప్రజలకున్న నమ్మకం సడలిపోయే ప్రమాదం పొంచి ఉంది. వ్యక్తిగత ఆస్తుల వివాదాలు రాజకీయాల్లోకి చొచ్చుకురావడం వల్ల ప్రతిపక్ష పార్టీగా ఎలా పని చేస్తున్నారు అనే దానికన్నా.. ఈ వివాదమే హైలెట్ అవుతుంది. ఇది ప్రజాస్వామ్య వ్యవస్థకు గానీ, సంబంధిత రాజకీయ పార్టీకి గానీ అంత మంచిది కాదు. జగన్ ఈ అంశాన్ని కేవలం ఒక రాజకీయ నాయకుడిలా కాకుండా ఒక అన్నగా కుటుంబ పరిధిలోనే ముగించుకుంటేనే ఆయన వ్యక్తిగత ఇమేజ్ కు మేలు జరుగుతుంది. లేకపోతే ఈ అంతర్గత కలహాలే భవిష్యత్తులో వైఎస్సార్ సీపీకి తీరని నష్టం చేకూర్చే అవకాశాలు మెండుగా ఉన్నాయి.

# ఏపీ కో-చింగ్ సంస్థలపై కొరడా

విజయవాడ మార్చి 31, ఏపీలో 'కష్టమీ' కోచింగ్ సంస్థలను కట్టడి చేయాలని ఏపీ ప్రభుత్వం నిర్ణయించింది. ఇకపై కోచింగ్ పేరుతో విద్యార్థులను వేధిస్తే కఠిన చర్యలుంటాయి. 2026 పేరుతో కఠిన నిబంధనలు అమల్లోకి వచ్చాయి. రాష్ట్రంలోని ప్రైవేట్ కోచింగ్ సంస్థల 'ఇన్ఫోరాజ్యూనిక్' అడ్డుకట్ట వేస్తూ ఆంధ్రప్రదేశ్ ప్రభుత్వం కీలక నిర్ణయం తీసుకుంది. విద్యార్థుల మానసిక ఆరోగ్యం, భద్రత, ఫీజుల పారదర్శకతను మెరుగుపరచే లక్ష్యంతో ఉన్నత విద్యాశాఖ సరికొత్త మార్గదర్శకాలను విడుదల చేసింది. ఈ నిబంధనలు ఉల్లంఘిస్తే భారీ జరిమానాలతో పాటు రిజిస్ట్రేషన్ రద్దు చేసే అధికారం ప్రభుత్వానికి ఉంటుంది .కేసులో సుప్రీంకోర్టు ఇచ్చిన మార్గదర్శకాలకు అనుగునంగా అనేక కొత్త నిబంధనలను జీవోలో పొందుపరిచారు. ఏపీ కోచింగ్ ఇన్స్టిట్యూషన్ రూల్స్: రోజుకు గరిష్టంగా 5 గంటలు మాత్రమే కోచింగ్ ఇవ్వాలి. పాఠశాల, కళాశాల పనివేళల్లో ఎట్టి పరిస్థితుల్లోనూ కోచింగ్ క్లాసులు నిర్వహించకూడదు. ఆదివారాలు, ప్రభుత్వం ప్రకటించిన సాధారణ సెలవు దినాల్లో తరగతులు నిర్వహించడం నిషేధం. ఏదైనా కారణంతో విద్యార్థి కోర్సు మధ్యలో వదిలేస్తే.. మిగిలిన కాలానికి సంబంధించిన ఫీజును 10 రోజుల్లోపు తిరిగి చెల్లించాలి. 'ఫీజు వెనక్కి ఇవ్వబడదు' అనే నిబంధనలు ఇకపై చెల్లవు. ఫీజుల పేరుతో విద్యార్థుల ఒరిజినల్ సర్టిఫికెట్లను తమ వద్ద ఉంచుకోవడం చట్టవిరుద్ధం. విద్యార్థుల మార్కులు , ర్యాంకులను బహిరంగంగా హోర్డింగ్ పై, వెబ్ సైట్లలో గానీ ప్రదర్శించకూడదు. ఫలితాలను వ్యక్తిగతంగా తల్లిదండ్రులకు మాత్రమే తెలపాలి.

ఉంటాయి.మొదటిసారి ఉల్లంఘిస్తే ₹0,000 జరిమానా, రెండవసారి అదే తప్ప చేస్తే..1,00,000 అంధ్రప్రదేశ్లో జరిగిన ఓ సంఘటన కారణంగానే

ఏపీలో కేసు..? అంధ్రప్రదేశ్లో జరిగిన ఓ సంఘటన కారణంగానే



50 లేదా అంతకంటే ఎక్కువ మంది విద్యార్థులు ఉన్న ప్రతి సంస్థ రిజిస్ట్రేషన్ చేసుకోవాలి గీత దాటితే వేరే: నిబంధనలు రూపొందించడం మాత్రమే కాకుండా వాటి పర్యవేక్షకు కమిటీలు కూడా వేశారు. ఈ నిబంధనల అమలును పర్యవేక్షించేందుకు జిల్లా కలెక్టర్ అధ్యక్షతన 'జిల్లా స్టాయి పర్యవేక్షక కమిటీ' ఏర్పాటువుతుంది.దీనికి సీఎల్ కోర్టుకు ఉండే అధికారాలు

జరిమానా విధిస్తారు. ఆ తర్వాత కూడా అలాగే జరిగితే కోచింగ్ సంస్థల అనుమతి రద్దు అవుతుంది. పునరావృతమైతే కోచింగ్ సంస్థల రిజిస్ట్రేషన్ రద్దు చేసేని శాశ్వతంగా మూత వేస్తారు. ప్రతి కోచింగ్ సంస్థల తప్పనిసరిగా ఒక 'వెల్ నెస్ సెల్' ఏర్పాటు చేయాలి. ఇందులో శిక్షణ పొందిన కౌన్సెలర్లు ఉండాలి. విద్యార్థులు చేరిన 30 రోజుల్లోపు వారి మానసిక స్థితిని అంచనా వేసి, అవసరమైన వారికి కౌన్సిలింగ్ ఇవ్వాలి. ఆత్మహత్యల నివారణకు హాస్పిటల్ 'యాంట్-సూసైడ్' స్ప్రింగ్ ఫ్యాషన్ ఏర్పాటును కూడా ప్రభుత్వం సూచించింది.ముఖ్యంగా రాష్ట్రంలో ర్యాంకుల రేస్, అనారోగ్యకరమైన పోటీని నివారించేందుకు ఈ రూల్స్ తెచ్చారు. (మెడికల్), (ఇంజనీరింగ్),బ్యాంకింగ్ డి ప్ల్యాట్ వంటి పోటీ పరీక్షలకు లక్షలాది మంది విద్యార్థులు పోటీ పడుతున్నారు. ర్యాంకుల గోలలో కోచింగ్ సంస్థల విద్యార్థులపై పడుతున్న ఒత్తిడిని పట్టించుకోవడం లేదు. ముఖ్యంగా కార్పొరేట్ కాలేజీలు ఇంటర్మీడియట్ విద్యార్థులను బంధిలుగా మారుస్తున్నాయి. రోజుకు 18గంటల పాటు కోచింగ్ పేరుతో వాళ్లని వేధిస్తున్నాయి.

ఇప్పుడు ఈ రూల్స్ వచ్చాయి. విశాఖలో ఔజుబా కోచింగ్ తీసుకుంటున్న 17 ఏళ్ల విద్యార్థిని అనుమానాస్పదంగా మరణించిన ఘటనతో ఈ కేసు ప్రారంభమైంది. కుటుంబం అంశ విచారణ కోరగా? సుప్రీంకోర్టు కేసును సీరియస్ గా తీసుకుంది.. సుకేదమ్ సాహు, ఆంధ్రప్రదేశ్ అనే ఈ కేసుతో కోచింగ్ సంస్థల పనితీరుపై పెద్ద ఎత్తున ప్రశ్నలు తలెత్తాయి. సుప్రీంకోర్టు కీలక ఆదేశాలు ఇచ్చింది. అన్ని రాష్ట్రాలు వాటిని అమలు చేయాలని సూచించింది. దీంతో కోచింగ్ సంస్థలకు షాక్ ఇచ్చేలా కొన్ని గైడ్ లైన్స్ జారీ చేసింది టాప్-టాప్ బ్యాచ్ లుగా విభజించడం వద్దు పట్టికగా విద్యార్థులను అవమానించడం నిషేధం ఒత్తిడికి మించిన టార్గెట్స్ ఇవ్వకూడదు ప్రతి ఇన్స్టిట్యూషన్ లో కౌన్సిలింగ్ తప్పనిసరి హాస్పిటల్ హెల్త్ లైన్ సంబంధ డిస్ ప్లై చేయాలి టీచర్లకు మెంటల్ హెల్త్ ట్రైనింగ్ కంపల్సరీ రూఫ్ టాప్, బాల్యులీలు వంటి హై రిస్క్ ఏరియాలకు యాక్సెస్ కంట్రోల్ వంటి ఆదేశాలిచ్చింది. దానికి అనుగునంగా.. ఇప్పుడు ఏపీ ప్రభుత్వం రూల్స్ విధించింది.

# చికెన్ లెగ్ పీస్ కోసం పెళ్లిలో ఘర్షణ పలువురికి గాయాలు

ఉత్తరప్రదేశ్లోని అమ్రోహ్ జిల్లా హసన్పూర్లో చోటు చేసుకున్న ఓ వింత సంఘటన ఇప్పుడు సోషల్ మీడియాలో హాట్ టాపిక్ గా మారింది. సాధారణంగా పెళ్లిళ్లలో కట్న కానుకలు లేదా ఇతర విశ్వాస విషయంలో గొడవలు జరగడం చూస్తుంటాం.కానీ ఇక్కడ మాత్రం కేవలం చికెన్ లెగ్ పీస్ కోసం ఏకంగా పెళ్లి పీటల వరకు వెళ్లాలి వేడుక రణరంగంగా మారింది. ఘటన స్థానికంగానే కాకుండా ఇంటర్నెట్లోనూ తీవ్ర చర్చకు దారితీసింది.హసన్పూర్కు చెందిన ఒక యువతికి, సమీప ప్రాంతానికి చెందిన యువకుడికి వివాహం నిశ్చయమైంది. పెళ్లి వేడుకలో భాగంగా వరుడి తరపు

బంధువులకు విందు ఏర్పాటు చేశారు. భోజనాలు సమయంలో వడ్డించిన బియ్యంలో తమకు తగినన్ని చికెన్ లెగ్ పీస్లు దొలేదని వరుడి బంధువులు అసహనం వ్యక్తం చేశారు. వడ్డించే వారితో మొదలైన చిన్నపాటి వాగ్వాదం, చూస్తుండగానే ఇరువర్గాల మధ్య పెద్ద ఘర్షణకు దారితీసింది.కోపంతో ఊగిపోయిన ఇరు వర్గాల వారు భోజనశాలలోని కుర్చీలను ఒకరిపై ఒకరు విసురుకున్నారు. పళ్ళాలు, గ్లాసులు విసిరేయడంతో విందు ప్రాంగణం యుద్ధభూమిని తలపించింది. ఈ గందరగోళంలో కొందరికి స్వల్ప గాయాలయ్యాయి.

బంధువులకు విందు ఏర్పాటు చేశారు. భోజనాలు సమయంలో వడ్డించిన బియ్యంలో తమకు తగినన్ని చికెన్ లెగ్ పీస్లు దొలేదని వరుడి బంధువులు అసహనం వ్యక్తం చేశారు. వడ్డించే వారితో మొదలైన చిన్నపాటి వాగ్వాదం, చూస్తుండగానే ఇరువర్గాల మధ్య పెద్ద ఘర్షణకు దారితీసింది.కోపంతో ఊగిపోయిన ఇరు వర్గాల వారు భోజనశాలలోని కుర్చీలను ఒకరిపై ఒకరు విసురుకున్నారు. పళ్ళాలు, గ్లాసులు విసిరేయడంతో విందు ప్రాంగణం యుద్ధభూమిని తలపించింది. ఈ గందరగోళంలో కొందరికి స్వల్ప గాయాలయ్యాయి.

# యనమల బిల్డర్లంటేనా..

కాకినాడ మార్చి 31, తెలుగుదేశం పార్టీ ఆవిర్భావం నుంచి ఆ పార్టీలో అత్యంత కీలకమైన నేతగా, మేధావిగా, పూర్వకర్తగా వెలుగొందిన యనమల రామకృష్ణుడు రాజకీయ ప్రస్థానం ఇప్పుడు ఒక కీలక మలుపులో ఉన్నట్లు కనిపిస్తోంది. నాలుగు దశాబ్దాలకు పైగా రాజకీయాల్లో ఓ వెలుగు వెలిగిన ఆయన, తాజాగా కాకినాడలో చేసిన వ్యాఖ్యలు రాజకీయ వర్గాల్లో పెను చర్చకు దారితీశాయి. “పదవుల కోసం నేను ఎవరినీ సాయం కోరలేదు.. భగవంతుడు అనుకున్నదే మన జీవితంలో జరుగుతుంది” అంటూ ఆయన చేసిన వ్యాఖ్యలు, ఆయన రాజకీయ విశ్రాంతికి సంకేతాలా అనే అనుమానాలను బలపరుస్తున్నాయి. టీడీపీ స్థాపించిన నాటి నుంచి నేటి వరకు యనమల రామకృష్ణుడు పార్టీలో అగ్రస్థానంలో ఉంటూ వచ్చారు. ఎమ్మెల్యేగా, మంత్రిగా, అసెంబ్లీ స్పీకర్ గా ఆయన రికార్డు సృష్టించారు. చంద్రబాబుకు సమ్మోసబంటుగా, పార్టీకి ఆర్థిక, రాజ్యాంగ పరమైన అంశాల్లో దిశానిర్దేశం చేస్తూ వచ్చారు. ఇటీవల ఎమ్మెల్యేగా ఆయన పదవీ కాలం ముగిసే వరకు ఏదో ఒక పదవిలో ఉంటానే ఉన్నారు. అయితే, ఎమ్మెల్యే గడువు ముగిసిన తర్వాత పార్టీ అధిష్టానం ఆయనకు తదుపరి ఏ బాధ్యత అప్పగించలేదు. యనమల రామకృష్ణుడు రాజ్యసభకు వెళ్లాలని ఆకాంక్షిస్తున్నట్లు పార్టీ వర్గాల్లో ఎప్పటి నుంచో ప్రచారం జరుగుతోంది. ఢిల్లీ స్థాయిలో పార్టీ వాణిని వినిపించేందుకు తనకున్న అనుభవం ఉపయోగపడుతుందని ఆయన భావించారు. కానీ, ప్రస్తుత రాజకీయ సమీకరణాల దృష్ట్యా అధిష్టానం ఆ దిశగా ఆలోచించడం లేదని స్పష్టమవుతోంది. “రాజ్యసభ అడిగితే వచ్చేది కాదు.. మనం అనుకున్నది భగవంతుడు చేయడు” అని యనమల అనడం వెనుక, తనకు పదవి దక్కదని ఆయన ముందే గ్రహించారా అనే చర్చ మొదలైంది. “ఇంకా నాకు పదవి ఇవ్వండి.. నేను పరిగెడతాను అని అడగలేను” అని చెప్పడం ద్వారా

ఆయన తన అసహనాన్ని లేదా వైరాగ్యాన్ని ప్రదర్శించినట్లు కనిపిస్తోంది. యనమల రాజకీయ గ్రాఫ్ తగ్గడానికి ఇటీవల జరిగిన కొన్ని పరిణామాలు కూడా కారణమని విశ్లేషకులు భావిస్తున్నారు. కాకినాడ సెట్ భూములపై ఆయన చేసిన వ్యాఖ్యలు సొంత పార్టీని ఇరకాటంలో పెట్టాయి. ఇది అధిష్టానానికి కొంత అసంతృప్తి కలిగించిందని సమాచారం. ఇటీవల హైదరాబాద్ లో ఆయన అల్లుడు ఒక డ్రగ్స్ కేసులో పట్టుబడడం యనమల ప్రతిష్ఠను దెబ్బతీసింది. రాజకీయంగా క్లీన్ ఇమేజ్ ఉన్న ఆయనకు, ఈ ఘటన వ్యక్తిగతంగా, రాజకీయంగా పెద్ద ఎదురుదెబ్బగా మారింది. “పార్టీ మనుగడ కోసం శత్రువులకు కూడా సాయం చేశాను” అని యనమల అనడం ద్వారా పార్టీ పట్ల తనకున్న నిబద్ధతను చాటుకుంటూనే, తన సేవలకు తగిన గుర్తింపు లభించలేదనే ఆవేదనను వెలిబుచ్చినట్లు అనిపిస్తోంది. 44 ఏళ్లుగా పార్టీ తనను పోషించిందని చెప్పడం ద్వారా కృతజ్ఞత చాటుకున్నప్పటికీ, భవిష్యత్తులో తనకు ప్రత్యక్ష రాజకీయ పదవులు ఉండకపోవచ్చనే వాస్తవాన్ని ఆయన జీర్ణించుకున్నట్లు తెలుస్తోంది. పార్టీ వర్గాల సమాచారం ప్రకారం.. టీడీపీ ఇప్పుడు యువ రక్తాన్ని ప్రోత్సహించే దిశగా అడుగులు వేస్తోంది. సీనియర్లకు గౌరవప్రదమైన స్థానం కల్పిస్తూనే, క్రియాశీలక పదవుల నుంచి వారిని తప్పించి కొత్త వారికి అవకాశం ఇవ్వాలని భావిస్తోంది. ఈ క్రమంలోనే యనమలకు ఇక ‘రాజకీయ విశ్రాంతి’ తప్పదని ఆయన సన్నిహితులు సైతం గుసగుసలాడుకుంటున్నారు. మొత్తానికి, కాకినాడ వేదికగా యనమల చేసిన ఈ భాషోద్వేగ వ్యాఖ్యలు ఒక సుదీర్ఘ రాజకీయ అధ్యాయం ముగింపునకు నాందిగా కనిపిస్తున్నాయి. అడగకుండానే పదవులను పొందిన యనమల, ఇప్పుడు అడిగినా దక్కని పరిస్థితిని ముందే పసిగట్టి గౌరవప్రదంగా తప్పుకోవడమే మేలని భావిస్తున్నారా? కాలమే సమాధానం చెప్పాలి.



# చట్టబద్ధత అడుగులు

విజయవాడ, మార్చి 31, చట్టబద్ధత దిశగా అడుగులు పడుతున్నాయి. ఏపీ అసెంబ్లీ ప్రత్యేకంగా సమావేశమై అమరావతి ఏకైక రాజధానిగా గుర్తించాలని కేంద్రానికి ప్రతిపాదిస్తూ ఒక తీర్మానాన్ని ఆమోదించింది. 2014 విభజన చట్టాన్ని సవరిస్తూ.. అమరావతిని కదిలించలేని స్థితిలో చట్టబద్ధత తేవాలన్న ప్రయత్నంలో చంద్రబాబు సర్కారు ఉంది. అందుకే తీర్మానం చేసి కేంద్ర ప్రభుత్వానికి పంపించారు. కేంద్ర ప్రభుత్వం సైతం వీలైనంత త్వరగా ఈ తీర్మానాన్ని పార్లమెంట్లో ప్రవేశపెట్టి.. ఒకే చేయించే ప్రయత్నంలో ఉంది. అయితే ఇప్పుడు ఈ ప్రక్రియను ఢిల్లీ స్థాయిలో కీలక నేత ఒకరు పర్యవేక్షిస్తున్నట్లు తెలుస్తోంది. ఆయనే మాజీ ఉపరాష్ట్రపతి వెంకయ్య నాయుడు. ఎప్పటికప్పుడు కేంద్ర ప్రభుత్వం తో ప్రత్యుత్తరాలు జరుపుతూ.. వీలైనంత త్వరగా అమరావతికి చట్టబద్ధత కల్పించాలన్న లక్ష్యంతో పనిచేస్తున్నారు. ఏప్రిల్ 1న కేంద్ర క్యాబినెట్ ఆమోదం.. ఆ వెంటనే పార్లమెంట్లో ప్రవేశపెట్టి ఆమోదించేలా కార్యచరణ సిద్ధం చేస్తున్నారు. అయితే ఇప్పుడు వెంకయ్య నాయుడు సేవలను దీనికోసం ఉపయోగిస్తుండటం మాత్రం ప్రాధాన్యత సంతరించుకుంది. ఈ రాష్ట్ర రాజధాని కి లేని చట్టబద్ధత అమరావతికి అత్యంత ఆవశ్యం అని కేంద్రానికి చెప్పడంలో వెంకయ్య నాయుడు కీలకపాత్ర పోషించినట్లు సమాచారం. బిజెపిలో కీలక పాత్ర పోషించారు వెంకయ్య నాయుడు కానీ రెండోసారి బిజెపి నేతృత్వంలోని ఎన్డీపీ అధికారంలోకి వచ్చిన తరువాత అనూహ్య నిర్ణయాలు వచ్చాయి. అందులో భాగంగా వెంకయ్య నాయుడు ఉపరాష్ట్రపతి పదవికి ఎంపిక చేశారు. దీంతో రాజ్యాంగబద్ధ పదవిలోకి వెళ్లిపోయారు వెంకయ్య నాయుడు. అప్పటినుంచి రాజకీయాలకు దూరంగా ఉండాల్సి వచ్చింది. కానీ ఒకానొక దశలో ఆయన పేరు రాష్ట్రపతి పదవికి వినిపించింది.

ఉపరాష్ట్రపతులు రాష్ట్రపతి పదవులను అలంకరించడం చాలా సందర్భాల్లో చూసాం. అదే మాదిరిగా వెంకయ్య నాయుడుకు అవకాశం వస్తుందని అంతా భావించారు. కానీ కేంద్ర పెద్దలు మాత్రం అనూహ్యంగా ద్రౌపది ముర్ముకు ఆ అవకాశం ఇచ్చారు. గిరిజన మహిళ కావడంతో జాతీయస్థాయిలో కలిసివచ్చే అంశంగా పరిగణించి అప్పట్లో ఈ నిర్ణయం తీసుకున్నారు. ఉపరాష్ట్రపతి పదవిని అలంకరించిన వెంకయ్యనాయుడు కార్యక్రమంలో రాజకీయాలు చేయలేకపోయారు. తెర వెనుక రాజకీయాలకు మాత్రమే పరిమితం అయ్యారు. అమరావతి రాజధాని పునర్నిర్మాణ పనులు ప్రారంభించిన తర్వాత కూడా వైయస్ఆర్ కాంగ్రెస్ చాలా రకాలుగా ఇబ్బందులు పెడుతోంది. అమరావతికి వ్యతిరేక ప్రచారం అధికమైంది. ఈ నేపథ్యంలో చట్టబద్ధత అనే అంశం తెరపైకి వచ్చింది. కానీ సాంకేతికంగా ఈ రాష్ట్ర రాజధానికి కూడా చట్టబద్ధత కల్పించలేని విషయాన్ని కేంద్రం స్పష్టం చేసింది. ఈ తరుణంలో చంద్రబాబు నాయుడు సీనియారిటీ కలిగిన వెంకయ్య నాయుడుకు ఈ పని అప్పగించారు. ఏపీలో వెలకొన్న పరిస్థితులు, గత అనుభవాలను వెంకయ్య నాయుడు కేంద్ర హోం మంత్రి అమిత్ షాకు వివరించారు. ఏపీ రాజధాని అమరావతికి చట్టబద్ధత అత్యంత ఆవశ్యం అని.. అందుకు మార్గాలను సైతం సూచించారు వెంకయ్య నాయుడు. దీంతో కేంద్ర ప్రభుత్వం సైతం గ్రీన్ సిగ్నల్ ఇచ్చింది. ఏప్రిల్ 1న కేంద్ర క్యాబినెట్లో చర్చించి ఆ మరుసటి రోజు పార్లమెంటులో బిల్లు పెట్టాలని కేంద్ర ప్రభుత్వం భావిస్తోంది. మొత్తానికైతే అమరావతి రాజధాని విషయంలో ఆది నుంచి అనుకూలంగా ఉంటూ వచ్చారు వెంకయ్య నాయుడు. ఇప్పుడు ఆయనే స్వయంగా అమరావతికి చట్టబద్ధత కల్పించడంలో పాలుపంచుకుంటున్నారు. ఇది నిజంగా శుభ పరిణామం.

# రోడ్డు ప్రమాదాల నివారణ ప్రతి ఒక్కరి బాధ్యత నల్లగొండ జిల్లా ఎస్పీ శరత్ చంద్ర పవార్

నల్గొండ మార్చి 31, నల్గొండ పట్టణంలో “అరెస్ట్ అలైవ్” కార్యక్రమం భాగంగా రోడ్డు భద్రతపై విస్తృత అవగాహన కార్యక్రమాన్ని జిల్లా పోలీసు శాఖ ఘనంగా నిర్వహించింది. ఈ కార్యక్రమానికి ముఖ్య అతిథిగా హాజరైన జిల్లా ఎస్పీ శరత్ చంద్ర పవార్ మాట్లాడుతూ,.... రోడ్డు ప్రమాదాలు ఎక్కువగా నిర్లక్ష్యం, అతివేగం మరియు ట్రాఫిక్ నియమాలను పాటించకపోవడం వల్లనే జరుగుతున్నాయని తెలిపారు. ప్రతి వాహనదారు తప్పనిసరిగా ట్రాఫిక్ నియమాలను పాటించాల్సిన బాధ్యత కలిగి ఉండాలి అన్నారు. హెల్మెట్ వినియోగంపై ప్రజల్లో అవగాహన కల్పించేందుకు పోలీస్ కళాబృందం ప్రత్యేక ప్రదర్శన నిర్వహించింది. యువధర్మరాజు వేషధారణలో కళాకారులు హెల్మెట్ ప్రాముఖ్యతను తెలియజేస్తూ సందేశాన్ని ప్రజలకు చేరవేశారు. యువత అధిక వేగంతో వాహనాలు నడపడం ప్రమాదాలకు దారితీస్తుందని ఎస్పీ హెచ్చరించారు. మద్యం సేవించి డ్రైవింగ్ చేయడం చట్టరీత్యా శిక్షార్హమని, అలాంటి వారిపై కఠిన చర్యలు తీసుకుంటామని పేర్కొన్నారు. ట్రిపుల్ రైడింగ్ చేయరాదని, డ్రైవింగ్ సమయంలో మొబైల్ ఫోన్ ఉపయోగించకూడదని, వాహన పత్రాలు సరకమంగా కలిగి ఉండాలని సూచించారు. రాబోయే రోజుల్లో పాఠశాలలు, కళాశాలలు, గ్రామీణ ప్రాంతాల్లో మరన్ని అవగాహన కార్యక్రమాలు నిర్వహించనున్నట్లు తెలిపారు. ఈ కార్యక్రమంలో అడిషనల్ ఎస్పీ రమేష్, డి.ఎస్.పి శివరాం రెడ్డి, సిబిలు, ఎస్సెలు, పోలీస్ సిబ్బంది, విద్యార్థులు మరియు వాహనదారులు పాల్గొన్నారు.



# తమిళనాడులో మనీ కూపన్ల మాయాజాలం

వెన్నె, మార్చి 31, తమిళనాడు అసెంబ్లీ ఎన్నికల కురుక్షేత్రంలో ‘మేనిఫెస్టో’ల యుద్ధం తారస్థాయికి చేరింది. ముఖ్యమంత్రి ఎం.కె. స్టాలిన్ విడుదల చేసిన డీఎంకే మేనిఫెస్టో, ప్రత్యర్థుల ఎత్తుగడలకు ఏమాత్రం తలొగ్గకుండా తన ద్రవిడ మోడల్ నమ్మకాన్నే ప్రతిఫలించింది. అన్నాడీఎంకే ఉచితాల వర్షం కురిపించినా, విజయ్ తన టీవీలో ద్వారా కొత్త ఆశలు రేపినా.. స్టాలిన్ మాత్రం తనదైన శైలిలో, అదనపు ఆకర్షణల కంటే ఆచరణాత్మక

ఎడప్పాడి పశనిస్వామి తన మేనిఫెస్టోలో ఉచిత రిఫ్రెజిరేటర్లు, ఏడాదికి 3 ఉచిత గ్యాస్ సిలిండర్లు, మహిళలకు రూ.2,000 చొప్పున ఆర్థిక సాయం వంటి భారీ హామీలు గుప్పించారు. అయితే, స్టాలిన్ దీనికి భిన్నంగా ఎంపిక చేసుకునే అవకాశాన్ని లబ్ధిదారులకే వదిలేశారు. ప్రభుత్వం నేరుగా వస్తువులు ఇచ్చే కంటే, ప్రజలే తమకు నచ్చిన వస్తువును కొనుగోలు చేసుకునే వెసులుబాటు కల్పించడం ద్వారా అవినీతికి తావులేకుండా చేయవచ్చని స్టాలిన్ భావిస్తున్నారు. అన్నాడీఎంకే ఉచితాల

## COUPON

# SAVE 25%

హోరును చూసి ఆయన ఏమాత్రం ఆందోళన చెందకుండా, తన పాత పథకాలనే స్పెల్-అప్ చేయడం ఆయన ధీమాకు నిదర్శనం. సినీ నటుడు విజయ్ తన తమిళగ వెబ్సైట్ కళగం మేనిఫెస్టోలో నిరుద్యోగ భృతి , డ్రగ్-ఫ్రీ స్టేట్ వంటి అంశాలను ప్రాధాన్యత ఇచ్చారు. కొత్త ఓటర్లు, యువతను ఆకట్టుకోవడమే లక్ష్యంగా విజయ్ అడుగులు

పాలనకే మొగ్గు చూపారడీఎంకే మేనిఫెస్టోను సూపర్ స్టార్ గా అభివర్ణించిన స్టాలిన్, ప్రత్యర్థుల ఉచితాలకు దీటుగా తనదైన శైలిలో ఇల్లత్తరసి అనే పథకాన్ని ప్రకటించారు ఆదాయ పన్ను పరిధిలోకి రాని గృహిణులకు ఏకంగా రూ.8,000 విలువైన కూపన్ అందజేస్తామని, దీనితో వారికి నచ్చిన వాషింగ్ మెషీన్, టీవీ లేదా ఫ్రిజ్ వంటి ఎలక్ట్రానిక్ వస్తువులను కొనుగోలు చేసుకోవచ్చని వెల్లడించారు. అలాగే కలెక్షన్ మహిళా హక్కు పథకం కింద ఇస్తున్న సగదును ?1,000 నుండి 2,000కు పెంచుతున్నట్లు ప్రకటించారు. ప్రత్యర్థి పార్టీలు తన పాత పథకాలనే ప్రాతిపదికగా తీసుకుని పోటీ పడుతుండటంతో, తాను పెద్దగా పంథా మార్చుకోవాలన్న అవసరం లేదని స్టాలిన్ బలంగా సమ్మతున్నారు. అన్నాడీఎంకే ప్రధాన కార్యదర్శి

వేస్తుంటే, స్టాలిన్ మాత్రం నాన్ ముదల్స్ పథకం ద్వారా ఇప్పటికే 5 లక్షల మంది యువతకు శిక్షణ, నెలకు 1,500 ప్లామెండ్ ఇస్తున్నమని గుర్తు చేస్తున్నారు. కొత్త పార్టీల రాకతో ఓట్లు చీలిపోయినా, తన డెలివరీ సిస్టమ్ ( బలంగా ఉండటంతో విజయం తనదేనని స్టాలిన్ ఫిక్స్ అయ్యారు. తమిళనాడు చరిత్రలో ఏ ప్రభుత్వం చేయని విధంగా సంక్షేమ పథకాలు అమలు చేశామని, ప్రజల మద్దతుతో ఏడవసారి ప్రభుత్వం ఏర్పాటు చేస్తామని స్టాలిన్ ధీమా వ్యక్తం చేస్తున్నారు. ప్రత్యర్థులు తనను అనుకరిస్తున్నారే తప్ప కొత్తగా ఏమీ చేయడం లేదన్నది ఆయన విశ్లేషణ. ఏప్రిల్ 23న జరగనున్న పోలింగ్లో ఈ మేనిఫెస్టోల యుద్ధం ఎవరిని సింహాసనంపై కూర్చోబెడుతుందో చూడాలి.

# అన్నం సరిపోలేదు మళ్ళీ పెట్టమన్నందుకు ప్రిన్సిపాల్ దాష్టికం విద్యార్థినులను మోకాళ్ళ మీద కూర్చోబెట్టిన ప్రిన్సిపాల్

నల్గొండ మార్చి 31, నల్గొండ జిల్లా దామరచర్ల బీసీ గురుకుల పాఠశాలలో విద్యార్థినులు అన్నం సరిపోలేదు మళ్ళీ పెట్టమన్నందుకు రాత్రి 8 గంటల నుండి 9 గంటల వరకు మోకాళ్ళ మీద కూర్చోబెట్టి ప్రిన్సిపాల్ పైశాచికంగా వ్యవహరించింది. ఎక్కువ అన్నం

ఎక్కువ కూరలు పెట్టలేమని.. విద్యార్థులు ఎవరైనా అన్నం సరిపోలేదు మళ్ళీ పెట్టండి అంటే అందరికీ ఇదే గతని బెదిరింపులకు గురిచేసింది. విద్యార్థినులను చిత్రహింసలకు గురి చేస్తున్న ప్రిన్సిపాల్ ను డిస్మిస్ చేయాలని విద్యార్థి సంఘాల డిమాండ్

# ఇవాళ్ళి నుంచి దేశవ్యాప్తంగా జనగణన... 33 ప్రశ్నలు అడగనున్న అధికారులు

హైదరాబాద్, మార్చి 31, ) జనాభా గణన దిశగా కీలక అడుగు పడింది. ఏప్రిల్ 1న ప్రారంభం కానున్న గృహాల జాబితా ప్రక్రియ కోసం కేంద్ర ప్రభుత్వం 33 ప్రశ్నలతో కూడిన ఒక కొత్త ప్రశ్నావళిని విడుదల చేసింది. ఇంటర్నెట్ సదుపాయం, ఎలీపిజి, నీరు, పారిశుధ్యం వంటి ప్రాథమిక సౌకర్యాలతో పాటు మారుతున్న సామాజిక స్వరూపాన్ని అర్థం చేసుకోవడంపై ప్రత్యేకంగా దృష్టి సారించింది. ఇంటర్నెట్ సౌకర్యాల లభ్యత.. 2011లో నిర్వహించిన గత జనాభా గణన తర్వాత భారత సమాజంలో వచ్చిన మార్పులను దృష్టిలో ఉంచుకుని ఈ ప్రశ్నావళిని రూపొందించడం జరిగింది. గృహాల రకం, ప్రదేశం, నిర్మాణం గురించిన ప్రశ్నలతో పాటు ఇంటర్నెట్ సౌకర్యాల లభ్యతకు సంబంధించిన ఒక కొత్త ప్రశ్నను కూడా చేర్చడం జరిగింది. అంతేకాకుండా ఎలీపిజి, తాగునీరు, ఇతర ప్రాథమిక సౌకర్యాల లభ్యతకు సంబంధించిన సమాచారం కూడా సేకరిస్తారు. ఆహార భద్రత, ప్రాంతీయ ఆహారపు అలవాట్లు.. ఈ ప్రశ్నావళి పారిశుధ్యం, మౌలిక సదుపాయాలకు సంబంధించిన అంశాలపై ప్రత్యేకంగా దృష్టి పెడుతుంది. ఇందులో మరుగుదొడ్ల లభ్యత, మురుగునీటి పారుదల

వ్యవస్థలు, స్నానపు సౌకర్యాలకు సంబంధించిన ప్రశ్నలు ఉంటాయి. అదనంగా, కుటుంబాలలో వినియోగించే ప్రధాన ధాన్యాల గురించి కూడా సమాచారం సేకరించబడుతుంది. ఇది ఆహార భద్రత గతిశీలతను, ప్రాంతీయ ఆహారపు అలవాట్లను అర్థం చేసుకోవడానికి సహాయపడుతుంది. ఫిబ్రవరి 1, 2027న రెండో దశ ప్రారంభం.. 2027 జనాభా లెక్కలు రెండు దశల్లో నిర్వహిస్తారు. మొదటి దశలో ఇళ్ల జాబితా ప్రక్రియ ఉంటుంది. రెండో దశలో అసలైన జనాభా గణన ఫిబ్రవరి 1, 2027న ప్రారంభమవుతుంది. ఇది భారతదేశానికి మొత్తం మీద 16వ జనాభా లెక్కలు. స్వాతంత్ర్యం తర్వాత ఇది ఎనిమిదవది. ఇది దేశవ్యాప్తంగా విధాన రూపకల్పన, అభివృద్ధి ప్రణాళికకు అవసరమైన కీలకమైన సమాచారాన్ని అందిస్తుంది. 2027 జనాభా లెక్కలలో అడిగే 33 ప్రశ్నలు ఇవే.. భవన సంఖ్య (పురపాలక లేదా స్థానిక అధికార సంస్థ లేదా జనాభా లెక్కల సంఖ్య) ఇంటి సంఖ్య ఇంటి నేల కోసం ప్రధానంగా ఉపయోగించిన పదార్థం ఇంటి గోడల కోసం ప్రధానంగా ఉపయోగించిన పదార్థం

ఇంటి పైకప్పు కోసం ప్రధానంగా ఉపయోగించిన పదార్థం ఇంటి ఉపయోగం ఇంటి పరిస్థితి కుటుంబ సంఖ్య కుటుంబ సభ్యుల సంఖ్య కుటుంబ పెద్ద పేరు కుటుంబ పెద్ద లింగం షెడ్యూల్డ్ కులం / షెడ్యూల్డ్ తెగ / ఇతర ఇంటి యాజమాన్య స్థితి ఇంటిలోని గదుల సంఖ్య కుటుంబంలోని వివాహిత జంటల సంఖ్య తాగునీటి ప్రధాన వనరు తాగునీటి వనరు లభ్యత ప్రారంభమవుతుంది. ఇది భారతదేశానికి టాయిలెట్ సౌకర్యం లభ్యత టాయిలెట్ రకం మురుగునీటి పారుదల సౌకర్యం స్నానపు సౌకర్యం లభ్యత వంటగది, ఎలీపిజి / పిఎన్జి కనెక్షన్ వంటకు ఉపయోగించే ప్రధాన ఇంధనం రేడియో / ట్రాన్సిస్టర్ టెలివిజన్ ఇంటర్నెట్ సౌకర్యం ల్యాప్ టాప్ / కంప్యూటర్ టెలిఫోన్ / మొబైల్ ఫోన్ / స్మార్ట్ ఫోన్ సైకిల్ / స్కూటర్ / మోటార్ సైకిల్ / మోపెడ్ కారు / జీప్ / వ్యాన్ ప్రధానంగా తినే ధాన్యం

### ఐపీఎల్ బెట్టింగ్ 10 మందిపై కేసు

అదిలాబాద్ మార్చి 31, అదిలాబాద్ జిల్లా ఇచ్చడ మండలంలోని బృందావన్ కాలనీలో ఐపీఎల్ క్రికెట్ బెట్టింగ్ నిర్వహిస్తున్న 10 మందిపై కేసు నమోదు చేసి రిమాండ్ కు తరలించినట్లు సీబిఐ డి.ఎం. రాజు తెలిపారు. విజయ్ తో పాటు ఇతరులు చిట్టల రూపంలో బెట్టింగ్ నిర్వహిస్తుండగా పట్టుకున్నారు. 3 బైక్లు, 9 మొబైల్ ఫోన్లు, రూ. 4470 నగదు స్వాధీనం చేసుకున్నారు. ఎవరైనా బెట్టింగ్ నిర్వహిస్తే కఠిన చర్యలు తీసుకుంటామని హెచ్చరించారు.

## లీల్స్ పిచ్చి..

### బదవ అంతస్తునుంచి కిందపడి ప్రాణాలు కోల్పోయిన బాలిక

తిరుపతి తిరుపతి అలిపిరి పోలీస్ స్టేషన్ పరిధిలో, రాజారెడ్డి నగర్లో సాయి నివాస్ అపార్ట్మెంట్లో వుంటున్న పుష్ప (13) బదవ అంతస్తునుంచి కిందపడి ప్రాణాలు కోల్పోయింది. తండ్రి ధను బహదూర్. నేపాల్ దేశానికి చెందిన వారు కాగా, జీవనోపాధి కోసం ఇక్కడికి వలస వచ్చి, సాయి నివాస్ అపార్ట్మెంట్లో వాచ్మెన్ పనిచేస్తూ అక్కడే నివసిస్తున్నారు. సోమవారం రాత్రి సోపల్ మీడియా వీడియోలు (లీల్స్) చిత్రీకరిస్తూకింద పడి మృతి చెందింది. పుష్ప కనిపించక పోవడంతో తల్లి కాజల్ వెతుకుతూ ఉండగా అపార్ట్మెంట్ బదు అంతస్తుల భవనం నుంచి పడినట్లు గుర్తించింది. ఈ ఘటనపై అలిపిరి పోలీస్ స్టేషన్లో కేసు నమోదు అయింది. మృతదేహాన్ని పోస్టుమార్టం కు తరలించారు.

### పాంగులేటి టార్గెట్ వెనుక... ఏం జరుగుతోంది

హైదరాబాద్ మార్చి 31 తెలంగాణ రాజకీయ క్షేత్రంలో ప్రస్తుతం బిఆర్ఎస్ వర్సెస్ మంత్రి పాంగులేటి శ్రీనివాస్ రెడ్డి మధ్య జరుగుతున్న యుద్ధం అత్యంత ఆసక్తికరంగా మారింది. ముఖ్యమంత్రి రేవంత్ రెడ్డి కంటే ఎక్కువగా పాంగులేటిని టార్గెట్ చేయడం వెనుక బలమైన రాజకీయ కనిపిస్తోంది. ముఖ్యమంత్రి రేవంత్ రెడ్డి అసెంబ్లీ సాక్షిగా ఒక కీలక విషయాన్ని లేవనెత్తారు. గత ప్రభుత్వ హయాంలో జరిగిన కొన్ని అక్రమ వ్యవహారాలు, కొత్త ప్రాజెక్టుల విషయంలో బిఆర్ఎస్ నేతలు చేస్తున్న పైరవీలకు పాంగులేటి అడ్డుపడుతున్నారని, అందుకే ఆయనను వ్యక్తిగతంగా టార్గెట్ చేస్తున్నారని రేవంత్ రెడ్డి ఆరోపిస్తున్నారు. గతంలో తమకు అనుకూలంగా ఉన్న వ్యవస్థలను పాంగులేటి ఇప్పుడు ప్రక్షాళన చేస్తుండటంతో, తమ పనులు కావడం లేదన్న కోపంతోనే బిఆర్ఎస్ పెద్దలు పాంగులేటి అక్రమ మైనింగ్ పై హాస్ కమిటీ వేయాలని డిమాండ్ చేస్తున్నారని అధికార పక్షం వాదన. పాంగులేటిని ఒత్తిడిలోకి నెట్టడం ద్వారా తమ పాత పనులను చక్కబెట్టుకోవాలనే వ్యూహం ఇందులో ఉండొచ్చనే అనుమానాలు వ్యక్తమవుతున్నాయి. మరోవైపు, బిఆర్ఎస్ నేతలు మాత్రం పాంగులేటిపై అక్రమ మైనింగ్ అనే అస్త్రాన్ని బలంగా ప్రయోగిస్తున్నారు. కేవలం అసెంబ్లీకే పరిమితం కాకుండా క్షేత్రస్థాయిలో పర్వతనలు చేయడం, గవర్నర్ కు ఫిర్యాదు చేయడం ద్వారా దీనిని ఒక పెద్ద సామ్రాజ్య చిత్రీకరించే ప్రయత్నం చేస్తున్నారు. పాంగులేటి వ్యాపార సామ్రాజ్యాన్ని దెబ్బతీయడం ద్వారా ఆయన రాజకీయ ప్రభావాన్ని తగ్గించవచ్చని బిఆర్ఎస్ భావిస్తున్నట్లుగా చెబుతున్నారు. గతంలో తమ పార్టీలో ఉన్న వ్యక్తి కావడంతో, ఆయన బలహీనతలు తమకు తెలుసని, అందుకే పక్కదొంగిగా ఆధారాలతో దాడి చేస్తున్నామని బిఆర్ఎస్ నేతలు చెబుతున్నారు. అయితే, ఇది నిజంగా అవినీతిపై పోరాటమా లేక రాజకీయ కక్షసాధింపా అన్నది ప్రజల్లో చర్చనీయాంశమైంది. రాజకీయంగా చూస్తే, పాంగులేటి శ్రీనివాస్ రెడ్డి ఖమ్మం జిల్లాలో బిఆర్ఎస్ కు కోలుకోలేని దెబ్బ తీశారు. గత ఎన్నికల్లో అక్కడ బిఆర్ఎస్ క్లీన్ స్లీప్ అవ్వడానికి ఆయనే ప్రధాన కారకుడు. భవిష్యత్తులో కూడా ఆయన తన పట్టును పెంచుకుంటే బిఆర్ఎస్ ఆ జిల్లాలో కోలుకోవడం అసాధ్యం. అందుకే, ఆయనపై అవినీతి ముద్ర వేయడం ద్వారా ప్రజల్లో ఆయన ఇమేజ్ ను దెబ్బతీయాలనేది బిఆర్ఎస్ వ్యూహంగా కనిపిస్తోంది.

## రేవంత్ రెడ్డి మైండ్ బ్లోయింగ్ గ్రాఫ్!

హైదరాబాద్ మార్చి 31, (న్యూస్ పల్స్) భారతదేశంలో అత్యంత ప్రభావవంతమైన వ్యక్తుల జాబితాలో తెలంగాణ ముఖ్యమంత్రి రేవంత్ రెడ్డి సాధించిన స్థానం ఇప్పుడు దేశవ్యాప్తంగా చర్చనీయాంశమైంది. ప్రధాని నరేంద్ర మోదీ ఆగ్రహానంతో నిలవడం సహజమే అయినా, కేవలం కొన్ని ఏళ్లలోనే ప్రాంతీయ స్థాయి నుంచి జాతీయ స్థాయి గుర్తింపు పొందడంలో రేవంత్ రెడ్డి సక్సెస్ గ్రాఫ్ అందరినీ ఆశ్చర్యపరుస్తోంది. ఈ జాబితాలో ఆయనకు లభించిన 25వ స్థానం కేవలం ఒక అంకె మాత్రమే కాదు, అది ఆయన రాజకీయ చతురతకు, వ్యూహాచరణకు నిదర్శనం. ఢిల్లీ రాజకీయాల్లో దశాబ్దాల అనుభవం ఉన్న ఏబిఎస్ఎ అధ్యక్షుడు మల్లిఖార్జున్ ఖర్గే (43వ స్థానం), గాంధీ కుటుంబ వారసురాలు ప్రియాంకా గాంధీ (35వ స్థానం) వంటి ఉద్దండల కంటే రేవంత్ రెడ్డి ముందు వరుసలో నిలవడం చిన్న విషయం కాదు. తన రాజకీయ గురువు, ఏపీ సీఎం నారా చంద్రబాబు నాయుడు 13వ స్థానంలో ఉండగా, ఆయన శిష్యుడిగా రాజకీయ ప్రస్థానం మొదలుపెట్టిన రేవంత్, అసతి కాలంలోనే 25వ స్థానానికి చేరుకోవడం విశేషం. తెలంగాణ కాంగ్రెస్ లో హేమాహేమిల వంటి సీనియర్లు ఉన్నప్పటికీ, అధిష్టానం రేవంత్ రెడ్డికి పగ్గాలు అప్పగించడం వెనుక ఉన్న నమ్మకాన్ని ఆయన వంద శాతం నిలబెట్టుకున్నారనే రేవంత్ రెడ్డి కేవలం ఒక ముఖ్యమంత్రిగానే కాకుండా, పార్టీని నడిపించే ఒక శక్తివంతమైన సైన్యాధ్యక్షుడిగా సంతోషాన్ని స్పష్టం చేస్తోంది. భవిష్యత్తులో జాతీయ ఎదిగారు. కాంగ్రెస్ వంటి అంతర్గత ప్రజాస్వామ్యం, అసమ్మతి ఎక్కువ ఉన్న పార్టీలో, అందరినీ కలుపుకుపోతూ గ్రూపు రాజకీయాలకు తావులేకుండా చేయడంలో ఆయన సఫలమయ్యారు. క్షేత్రస్థాయిలో పార్టీ క్యాడర్ ను ఉత్సాహపరచడం, ప్రత్యర్థుల ఎత్తుగడలను చిత్తు చేయడంలో రేవంత్ స్టైల్ ప్రత్యేకం. సంక్షేమ పథకాలను ప్రజల్లోకి తీసుకెళ్లడమే కాకుండా, రాష్ట్ర అభివృద్ధిపై స్పష్టమైన విజన్ తో ముందుకు సాగుతున్నారు. దూకుడుగా ఉండే ప్రసంగాలు, తడబడని నడక ఆయనను యువతలో తిరుగులేని నాయకుడిగా నిలబెట్టాయి. సాధారణంగా కాంగ్రెస్ పాలిత రాష్ట్రాల ముఖ్యమంత్రులు కేంద్రంలోని బీజేపీ ప్రభుత్వంతో నిరంతరం ఘర్షణ వైఖరిని అవలంబిస్తుంటారు. కానీ, రేవంత్ రెడ్డి ఇక్కడ విలక్షణమైన పంథాను అనుసరిస్తున్నారు. రాష్ట్ర ప్రయోజనాల కోసం కేంద్రంతో సఖ్యతగా ఉంటూనే, రాజకీయంగా ఎక్కడ తగ్గలో, ఎక్కడ నెగ్గలో ఆయనకు బాగా తెలుసు. మోదీ సర్కార్ కూడా తెలంగాణ ప్రభుత్వానికి సానుకూలంగా స్పందిస్తుండటం రేవంత్ రెడ్డి దౌత్యనీతికి నిదర్శనం. వివాదాల కంటే అభివృద్ధి ముఖ్యం అనే ధోరణితో ఆయన కేంద్రం నుంచి నిధులు, ప్రాజెక్టులు రాబట్టుకోవడంలో సక్సెస్ అవుతున్నారు. ఈ పవర్ ఫుల్ పర్ఫెన్స్ జాబితా ఒక



రాజకీయాల్లో, ముఖ్యంగా కాంగ్రెస్ పార్టీలో రేవంత్ రెడ్డి కీలక పాత్ర పోషించబోతున్నారు. దక్షిణాదిలో పార్టీని బలోపేతం చేయడమే కాకుండా, జాతీయ స్థాయిలో మోదీ వంటి బలమైన నాయకుడిని ఎదుర్కోవడంలో రేవంత్ వ్యూహాలు పార్టీకి కీలకం కానున్నాయి. ఒక సామాన్య కార్యకర్త స్థాయి నుంచి దేశంలోనే 25వ అత్యంత శక్తివంతమైన వ్యక్తిగా ఎదిగిన రేవంత్ రెడ్డి ప్రస్థానం, రాజకీయాల్లో పట్టుదల ఉంటే ఏదైనా సాధ్యమని నిరూపిస్తోంది.

## లివ్ ఇన్ రిలేషన్ షిప్ లో ఉంటే కుటుంబ హోదా...

హైదరాబాద్, మార్చి 31, లివ్ ఇన్ రిలేషన్ షిప్ లో ఉండే వారి పట్ల కేంద్రం సంచలన నిర్ణయం తీసుకుంది. కేంద్ర ప్రభుత్వం సెన్సెస్ నిబంధనల్లో కీలక మార్పులు చేసింది. దేశవ్యాప్తంగా జనగణన ? 2027 ప్రక్రియ ఏప్రిల్ 1వ తేదీ నుంచి ప్రారంభవుతుంది. అయితే, ఈ జనగణనలో సహజీవన జంటలకు సైతం కుటుంబ హోదా ఇవ్వనున్నట్లు కేంద్రం ప్రకటించింది. చాలాకాలంగా కలిసి ఉంటున్న వారిని ఇకపై ఒకే కుటుంబంగా గుర్తించాలని నిర్ణయం తీసుకున్నట్లు తాజాగా కేంద్రం వెల్లడించింది. మన దేశంలో సాధారణంగా పదేళ్లకోసారి జనగణన నిర్వహిస్తారు. అఖిరిగా 2011లో జనాభా లెక్కలు సేకరించారు. కొవిడ్ కారణంగా 2021లో నిర్వహించాల్సిన జనగణనకు అటంకం ఏర్పడింది. ప్రస్తుతం జనాభా గణన ప్రక్రియ ఈ ఏడాది ఏప్రిల్ 1 నుంచి ప్రారంభమవుతుంది. రెండు దశల్లో నిర్వహిస్తారు. మొదటి దశలో భాగంగా గృహ గణన చేపట్టనున్నారు. మొబైల్ యాప్ ద్వారా అధికారులు ఇంటింటికీ వెళ్లి ఇళ్ల వివరాలు సేకరించనున్నారు. వచ్చే ఏడాది ఫిబ్రవరి నెలలో రెండో దశలో జనాభా లెక్కల సేకరణ ఉంటుంది. జనగణన కోసం 33 ప్రత్యేక ఓ ప్రశ్నావళిని రూపొందించారు. రెండో దశలో లడఖ్ కేంద్ర పాలిత, జమ్మూకాశ్మీర్ కేంద్ర పాలిత ప్రాంతాల్లోని మంచుతో కప్పబడిన ప్రాంతాలు, అలాగే హిందల్ ప్రదేశ్, ఉత్తరాఖండ్ రాష్ట్రాల మినహా భారతదేశం వ్యాప్తంగా జనాభా గణన ప్రారంభమవుతుంది. ఈ రెండు రాష్ట్రాల్లో ఈ ఏడాది సెప్టెంబర్ నెలలో నిర్వహిస్తారని రెండవ దశలో కుటుంబంలో వ్యక్తుల సంఖ్య, వారి పేర్లు, వయస్సు, లింగం, వైవాహిక స్థితి, కులం, మతం, విద్య, భాష, వైకల్యం, వలస, వృత్తి, సంతానోత్పత్తి (వివాహిత మహిళల విషయంలో) వివరాలు సేకరిస్తారు. అదేవిధంగా ఫోన్లు, ఇంటర్నెట్, వాహనాలు, గృహోపకరణాలు వంటి వివరాలను అడుగుతారు. త్వణ ధాన్యాల వినియోగం, తాగునీటి వనరులు, మరుగుదొడ్లు వాడకం, వంటగది సౌకర్యాలు, పంటకు వినియోగించే ఇంధనం వివరాలు సేకరిస్తారు.

# కమలంలో కాసుల లాల్లి

హైదరాబాద్ మార్చి 31, రాష్ట్రంలో మున్సిపల్ ఎన్నికల కోసం అధిష్టానం పంపిన నిధులు దుర్వినియోగమైనట్లు బీజేపీ నాయకత్వం ఒక అంచనాకు వచ్చినట్లు తెలిసింది. పార్టీ పంపిన ఫండ్స్ పూర్తిస్థాయిలో అభ్యర్థులకు చేరలేదని, మధ్యలో ఆయా జిల్లాల బాధ్యులు సగానికి పైగా 'స్వాహా' చేశారని గుర్తించినట్లు సమాచారం. పలు రకాల సమీక్షల అనంతరం అగ్రనేతలు ఈ అంచనాకు వచ్చినట్లు చర్చ జరుగుతున్నది. ముందుగా చెప్పిన ఓట్లు, సీట్లకు, ఫలితాలకు ఏ మాత్రం పొంతన కుదరకపోవడంతో.. అభ్యర్థుల ఓటమికి వీరే కారణమని భావిస్తున్నట్లు టాక్. ఈ నేపథ్యంలో ఫండ్స్ స్వాహా చేసిన వారిపై క్రమశిక్షణ చర్యలు తీసుకోవాలని, అవసరమైతే పార్టీ పదవుల నుంచి తొలగించాలని నిర్ణయానికి వచ్చినట్లు చర్చ జరుగుతున్నది. లోక్ సభ ఎన్నికల్లో 36 శాతం ఓట్లతో బీజేపీ ఎనిమిది స్థానాలను గెలుపొందింది. అంతేకాకుండా పార్టీకి ఎమ్మెల్యేలతోపాటు ఎమ్మెల్సీలు సైతం ఉన్నారు. పట్టణాల ప్రాంతాల్లో బీజేపీకి పట్టు ఉన్నదని సర్వేల ద్వారా గుర్తించగా.. మున్సిపల్ ఎన్నికలపై ఆ పార్టీ భారీ ఆశలు పెట్టుకున్నది. గతంలో కంటే స్థానాలు పెరుగుతాయని, కొన్ని మేయర్, చైర్మన్లునా కైవసం చేసుకుంటామని భావించింది. మహారాష్ట్ర మంత్రి ఆశీష్ షెలార్ కు కీలక బాధ్యతలు అప్పగించింది. అనంతరం ఎన్నికల కోసం భారీగా నిధులు సమకూర్చినట్లు తెలిసింది. అయితే ఫలితాలను చూసి నాయకులు తీవ్ర నిరాశకు గురైనట్లు సమాచారం. దీంతో మున్సిపాలిటీలు, జిల్లాల వారీగా ఫలితాలపై పార్టీ సమీక్షించింది. కనీస స్థాయిలో కౌన్సిలర్లు, కార్పొరేటర్ స్థానాల్లో విజయం సాధించకపోవడం, చైర్మన్, మేయర్ స్థానాలను సైతం కైవసం చేసుకోవడంలో విఫలం కావడం పట్ల రాష్ట్ర నాయకత్వంపై అధిష్టానం తీవ్ర అసంతృప్తి వ్యక్తం చేసినట్లుగా పార్టీ నాయకుల ద్వారా తెలిసింది. రాష్ట్రవ్యాప్తంగా ఉన్న వార్డులు,

డివిజన్లను బీజేపీ ఏ, బీ, సి, డీ గా విభజించింది. విజయాపకాశాలు ఏ మాత్రం లేని వాటిని డీ కేటగిరిలో చేర్చింది. ఆ తర్వాత ఏ, బీ, సి కేటగిరిల వార్డులకు కొంత మొత్తాన్ని నిర్ణయించి పార్టీ జిల్లా అధ్యక్షులకు నిధులు పంపించినట్లు నేతల ద్వారా తెలిసింది. అయితే ఆ నిధుల్లో వారు అత్యధిక శాతం నొక్కేసినట్లు చర్చ జరుగుతున్నది.



అంతేకాకుండా ఏ కేటగిరి డివిజన్లకు బీ, సి కేటగిరిలకు నిర్ణయించిన మొత్తాన్ని అభ్యర్థులకు ఇచ్చినట్లు పార్టీ నాయకత్వం గుర్తించినట్లు తెలిసింది. ఇలా పది మంది జిల్లా అధ్యక్షులు పెద్ద ఎత్తున నిధులు స్వాహా చేసినట్లు అంచనాకు వచ్చిన రాష్ట్ర నాయకత్వం.. వారిపై చర్యలు తీసుకునేందుకు సిద్ధమవుతున్నట్లు తెలిసింది. ఉత్తర తెలంగాణలోని ఒక జిల్లాకు చెందిన మహిళా నాయకురాలిపై అక్కడి బీజేపీ నాయకులు

రాష్ట్ర నాయకత్వానికి ఫిర్యాదు చేసినట్లుగా పార్టీ వర్గాల ద్వారా తెలిసింది. పార్టీ పంపించిన నిధులను అభ్యర్థులకు ఇవ్వకుండా స్వాహా చేశారని తీవ్ర ఆగ్రహం వ్యక్తం చేసినట్లు సమాచారం. అయితే ఆమెకు అక్కడి ముఖ్య ప్రజాప్రతినిధి మద్దతు ఉన్నట్లు తెలిసింది. ఉత్తర తెలంగాణలో ఉద్యమాల జిల్లాగా గుర్తింపు ఉన్న మరో జిల్లాలో రెండంకెల ఓట్ల రాని వార్డులను సైతం ఏ గ్రేడ్ గా చూపించి నిధులను మెక్సోసినట్లు పార్టీ గుర్తించింది. అక్కడ పార్టీకి అంత పట్టులేదని ఆ తర్వాత జరిగిన సమీక్షలో పార్టీ ముఖ్యనేత చెప్పినట్లు సమాచారం. దీంతో సంబంధిత బాధ్యుడిపై తీవ్ర ఆగ్రహం వ్యక్తం చేసిన కీలక నేతలు.. మొత్తం డబ్బులు కక్కాల్సిందేనని చెప్పినట్లు తెలిసింది. దీంతోపాటు మరికొన్ని జిల్లాల్లోనూ ఇదే తరహాలో నిధులు స్వాహా చేశారని పార్టీ నాయకత్వం గుర్తించినట్లు సమాచారం. గతంలో బీజేపీలో ఉన్న క్రమశిక్షణ, నిబద్ధత ఇప్పుడు కరువయ్యాయని పాత కేడర్ ఆవేదన వ్యక్తం చేస్తున్నది. అయితే డబ్బులు ఇచ్చి పదవులు తెచ్చుకున్నామని అంతర్గతంగా తమ అనుచరులకు చెబుతున్న నేతలు.. వచ్చే ఎన్నికల వరకు తమకు ఖర్చులకు డబ్బులు కావాలి కదా అనే రీతిలో మాట్లాడుతున్నట్లు చర్చ జరుగుతున్నది. అయితే నిధుల స్వాహాలో ముఖ్యంగా పది జిల్లాల బాధ్యులను గుర్తించగా.. వారిని తొలగించడం ఎంత వరకు సాధ్యమనే కోణంలో రాష్ట్ర నాయకత్వం ఆలోచిస్తున్నట్లు తెలిసింది. దాని కంటే ముందు వారికి నోటీసులు ఇవ్వాలని భావిస్తున్నట్లు సమాచారం. గత అసెంబ్లీ ఎన్నికల సమయంలోనూ ఇలాగే నిధులు దుర్వినియోగమైనట్లు గుర్తించగా.. మున్సిపల్ ఎన్నికల్లోనూ ఇది రిపీట్ కావడంతో.. గట్టి చర్యలు తీసుకుంటేనే ఇలాంటివి పునరావృతం కావని అధిష్టానం ఒక నిర్ణయానికి వచ్చినట్లు చర్చ జరుగుతున్నది.

## 500 కోట్లపైగానే ఆస్తి



చెన్నై, మార్చి 31, తమిళనాడు లో మరో నెలరోజుల్లో ఎన్నికల సమరం జరగబోతోంది. ఈసారి తమిళ రాజకీయాలపై యాత్ ప్రత్యేకమైన ద్రుష్టి పెట్టింది. ఎందుకంటే తమిళనాడు బిగ్గెస్ట్ సూపర్ స్టార్ లో ఒకరైన విజయ్ ఎంబి పార్టీ ద్వారా పోటీ చేయబోతున్నాడు. నిన్ననే ఈ పార్టీ నుండి పోటీ చేయబోతున్న ఎమ్మెల్యే అభ్యర్థుల మొదటి జాబితా ని విడుదల చేసాడు విజయ్. తన దగ్గర కారు డ్రైవర్ గా పని చేసే వ్యక్తి కొడుక్కి ఎమ్మెల్యే డికెట్ ఇవ్వడం తమిళనాడు రాజకీయాల్లో హాట్ టాపిక్ గా మారింది. ఇది కదా న్యూ ఏజ్ పాలిటిక్స్ అంటే అంటూ సోషల్

మీడియా లో నెటిజెన్స్ విజయ్ ని పొగుడుతున్నారు . ఇది కాసేపు పక్కన పెడితే సీనియర్ ఎన్టీఆర్ , చిరంజీవి, పవన్ కళ్యాణ్ తరహాలోనే రెండు స్థానాల్లో పోటీ చేయబోతున్నాడు. అందులో ఒక స్థానం పెరంబూర్ కాగా, మరొక స్థానం ట్రిచి సిటీ భారీ ర్యాల్ నడుమ అభిమానులతో ఊరేగింపు గా వెళ్లి పెరంబూరు లో ఎన్నికల నామినేషన్ వేసాడు విజయ్. అంతే కాకుండా నేటి నుండే ఆయన ఎన్నికల ప్రచారం కూడా మొదలు పెట్టేసాడు. ఇదంతా పక్కన పెడితే నేడు ఆయన సమర్పించిన నామినేషన్స్ పాత్రలో ఆయన ఆస్తుల వివరాలను చూసి షాక్ అవుతున్నారని నెటిజెన్స్. ఆయన ఆదాయం వివరాలను ఒకసారి

పరిశీలిస్తే 2020 ? 2021 వరకు 8 కోట్ల రూపాయిలు సంపాదించగా, 2021 ? 2022 సంవత్సరానికి 237 కోట్లు, 2022 ? 2023 వరకు 198 కోట్లు , 2023 ? 2024 వరకు 105 కోట్ల రూపాయిలు, 2024 నుండి 2025 వరకు 184 కోట్ల రూపాయిలు సంపాదించినట్లు తెలుస్తోంది. ఇక ఆస్తుల వివరాలలోకి వెళ్తే మూపబల్ అస్సెట్స్ 400 కోట్ల రూపాయిలు ఉండగా, వాన్ మూపబల్ అస్సెట్స్ 115 కోట్ల రూపాయిల వరకు ఉంటుంది. విజయ్ తమిళనాడు లో ప్రస్తుతం స్టార్ స్టేట్స్ పరంగా సూపర్ స్టార్ రజనీకాంత్ కనే పెద్దోడు.

# గులాబీకి భారం అవుతున్న కౌశిక్...

కరీంనగర్ మార్చి 31, కౌశిక్ రెడ్డి రాజకీయ ప్రవర్తన మొదటి సంచి వివాదాస్పదంగానే ఉంటోంది. ఓ సారి అరికెహూడి గాంధీ ఇంటి మీదకు వెళ్లారు. ఇప్పుడు కడియంపై అదే తరహా అగౌరవం ప్రవర్తనకు పాల్పడ్డారు. నిజానికి ఈ ఇద్దరు నేతలకు.. కౌశిక్ రెడ్డికి సంబంధంలేదు. కనీసం ఆయన జిల్లా వారు కూడా కాదు. కానీ కేటీఆర్ మెప్పు పొందేందుకు కౌశిక్ రెడ్డి ఇలా చేస్తున్నారు. కేటీఆర్ కూడా కౌశిక్ రెడ్డిని ప్రోత్సహిస్తున్నారు. ఆయన రెచ్చిపోతున్నారు. రాజకీయాల్లో సిద్ధాంతపరమైన విభేదాలు, విమర్శలు సహజం. కానీ, కౌశిక్ రెడ్డి అనుసరిస్తున్న తీరు ఇందుకు భిన్నంగా ఉంది. తన జిల్లాకు సంబంధం లేని నేతలైన కడియం శ్రీహరి లేదా అరికెహూడి గాంధీ వంటి వారిని లక్ష్యంగా చేసుకుని, వారి వ్యక్తిగత గౌరవానికి భంగం కలిగేలా ప్రవర్తించడం రాజకీయ వర్గాల్లో చర్చనీయాంశమైంది. ఒక ప్రజాప్రతినిధిగా సభలో వాదకూడని భాషను వాడటం, సీనియారిటీకి కనీస మర్యాద ఇవ్వకపోవడం వల్ల ఆయన ఇమేజ్ పక్కన పెడితే, సభా గౌరవం దెబ్బతింటోంది. ముఖ్యమంత్రి రేవంత్ రెడ్డి అన్నట్లుగా, ఈ సంస్కృతిని ఇప్పుడే అదుపు చేయకపోతే భవిష్యత్తులో అసెంబ్లీ కున్నీ పోటీలకు, భౌతిక దాడులకు వేదికగా మారే ప్రమాదం ఉందన్న ఆందోళనలో వాస్తవం లేకపోవచ్చు. కౌశిక్ రెడ్డి ఈ తరహా దూకుడు ప్రదర్శించడం వెనుక బీఆర్ఎస్ వర్కింగ్ ప్రెసిడెంట్ కేటీఆర్ మెప్పు పొందాలనే తాపత్రయం ఉంది. పార్టీలో తన ఉనికిని చాటుకోవడానికి, అధినాయకత్వం దృష్టిలో పైరే బ్రాండ్ అనిపించుకోవడానికి ఆయన ఉద్దేశపూర్వకంగానే వివాదాలను కొనితెచ్చుకుంటున్నట్లు కనిపిస్తోంది. అయితే, ఇలాంటి ప్రవర్తనను కేటీఆర్ గట్టిగా వారించాల్సింది పోయి, సమర్పించడం , ప్రోత్సహించడం వల్ల కౌశిక్ రెడ్డికి తన తప్పు తెలియడం లేదు. రాజకీయాల్లో దూకుడు అవసరమే కానీ, అది ప్రత్యర్థులపై పైచేయి సాధించడానికి ఉండాలి తప్ప, అసహ్యం కలిగించేలా ఉండకూడదు. ఏ పార్టీకైనా ఇలాంటి వివాదాస్పద



నేతలు కొంతకాలం మైలేజీని ఇవ్వవచ్చు కానీ, దీర్ఘకాలంలో అది పార్టీ నైతికతను దెబ్బతీస్తుంది. నిశ్శబ్దంగా ఉండే తటస్ట ఓటర్లు, విద్యావంతులు ఇలాంటి భాషను, ప్రవర్తనను అనుష్ఠించుకుంటారు. కౌశిక్ రెడ్డి తీరు వల్ల బీఆర్ఎస్ ఒక క్రమశిక్షణ లేని పార్టీగా ప్రజల్లో ముద్ర పడే అవకాశం ఉంది. గత ఎన్నికల్లో ఓటమి తర్వాత పార్టీని మళ్లీ ప్రజల్లోకి తీసుకెళ్లాల్సిన సమయంలో, ఇలాంటి వివాదాలు అసలు చర్చను పక్కదారి పట్టించి పార్టీకి కోలుకోలేని నష్టాన్ని చేకూర్చే ప్రమాదం ఉంది. రాజకీయ నాయకుడికి ఉండాల్సిన ప్రాథమిక లక్షణం సమయం-సందర్భం తెలియడం. కౌశిక్ రెడ్డి విషయంలో ఆ పరిణతి లోపించినదనే అభిప్రాయం వ్యక్తమవుతోంది. తన దూకుడును పార్టీ ప్రయోజనాల కోసం, ప్రజా సమస్యల పరిష్కారం కోసం వాడుకుంటే అది ఆయన రాజకీయ భవిష్యత్తుకు షన్ అవుతుంది. కానీ, ఇలాగే వ్యక్తిగత దాడులకు దిగుతూ, సభా మర్యాదలను కాలరాస్తే.. అది ఆయన పతనానికే కాకుండా పార్టీ ప్రతిష్ఠకు కూడా గొడ్డలి పెట్టగా మారుతుంది. ఈ విషయాన్ని గుర్తించాల్సింది వారే.

# రాఘవ చుట్టూ రాజకీయం

హైదరాబాద్ మార్చి 31, మంత్రి పొంగులేటి శ్రీనివాసరెడ్డి కుటుంబానికి చెందిన రాఘవ కన్స్ట్రక్షన్స్ వివాదం రోజురోజుకు ముదురుతోంది. రాఘవ కన్స్ట్రక్షన్స్ సంస్థ.. అక్రమ మైనింగ్ వ్యవహారం రాజకీయంగా పెను దుమారం రేపుతోంది. దీనిపై బీఆర్ఎస్ ఖారీ పోరాటం చేస్తోంది. రాఘవ కన్స్ట్రక్షన్స్ అక్రమాలపై.. హౌస్ కమిటీ లేదా హైకోర్టు సిట్టింగ్ జడ్జితో విచారణ జరిపించాలని కారు పార్టీ డిమాండ్ చేస్తోంది. మంత్రి పొంగులేటిని తక్షణమే మంత్రివర్గం నుంచి తొలగించాలని.. అక్రమంగా నడుస్తున్న క్రషర్ యూనిట్లను సీజ్ చేయాలని పట్టుబట్టింది బీఆర్ఎస్. రాజేంద్రనగర్ మండలం కొత్తాల్గూడ మాసన హిల్స్ ప్రాంతంలో.. ఎలాంటి అనుమతులు లేకుండా రాఘవ

బీఆర్ఎస్ హయాంలో జరిగిన మైనింగ్ లీజుల అక్రమాలను కూడా బయటపెడతామని సవాల్ విసిరారు. అటు రాఘవ కన్స్ట్రక్షన్స్ ప్రతినిధులు కూడా.. ఆరోపణలను తోసి పుచ్చారు. తాము కేవలం ప్రభుత్వ ప్రాజెక్టుల కోసం నిబంధనల ప్రకారమే పని చేస్తున్నామని.. రాజకీయ కక్షతోనే తమపై బురద జల్లుతున్నారని అంటున్నారు. పొంగులేటి టార్గెట్గా బీఆర్ఎస్ చూపిస్తున్న దూకుడు.. ఇప్పుడు రాజకీయవర్గాల్లో ఆసక్తికర చర్చకు దారి తీస్తోంది. అసలు పొంగులేటి మీద ఈ రేంజ్లో ఎందుకు ఫోకస్ చేస్తుందనే డిస్కషన్ నడుస్తోంది. ఐతే పొంగులేటి ఇమ్మాను.. బీఆర్ఎస్ సీరియస్గా తీసుకోవడం వెనక బలమైన కారణం ఉందనే గుసగుసలు వినిపిస్తున్నాయి. రెండుస్టరేజ్ కాంగ్రెస్ పాలనలో అనేక అవకతవకలు



కన్స్ట్రక్షన్స్ క్రషర్ యూనిట్లను నడుపుతోందన్నది బీఆర్ఎస్ ఆరోపణ. దీనికి పర్యావరణ అనుమతులు లేవని.. జీవో నంబర్ 111 పరిధిలోకి వచ్చే ప్రాంతాల్లో అక్రమంగా క్వారీయింగ్ చేస్తున్నారని గులాబీ పార్టీ చాలా కాలంగా ఆరోపిస్తూ వస్తోంది. క్రషర్ వ్యవహారంలో ఎమ్మెల్సీ దానిజో శ్రవణ్, ఆర్ఎస్ ప్రవీణ్ కుమార్ తదితరులతో ఓ నిజ నిర్ధారణ కమిటీ వేసింది బీఆర్ఎస్. మాసనా హిల్స్లోని క్రషర్ ప్రాంతాన్ని ఈ కమిటీ రెండుసార్లు సందర్శించింది కూడా ఐతే తాము ఏర్పాటు చేసిన నిజ నిర్ధారణ కమిటీ పర్యటనకు ముందే.. అక్కడున్న కంట్రైన్లపై రాఘవ కన్స్ట్రక్షన్స్ కంపెనీ షేర్లను చెరిపిసి.. సాక్ష్యాలును తారుమారు చేసి ప్రయత్నం చేశారన్నది బీఆర్ఎస్ నేతల ఆరోపణ. ఇదే అంశాన్ని ప్రస్తుత అసెంబ్లీ సమావేశాల్లోనూ లేవనెత్తింది. ఈ అంశంపై గులాబీ పార్టీ నేతలు రెండు రోజులపాటు నిరసన తెలిపారు. రాఘవ కన్స్ట్రక్షన్స్ క్రషర్ అక్రమ మైనింగ్పై చర్చకు సీరియస్గా పట్టుబట్టారు. నినాదాలు చేస్తూ స్పీకర్ పోడియంను చుట్టుముట్టడంతో.. బీఆర్ఎస్ ఎమ్మెల్యేలను రెండు రోజులు సస్పెండ్ చేశారు. అంతకుముందు కేటీఆర్, హరిశ్ నేతృత్వంలో.. ఎమ్మెల్యేలు, ఎమ్మెల్సీలు గన్పార్క్ దగ్గర షూకర్లతో నిరసన తెలిపారు. దీంతో రాఘవ కన్స్ట్రక్షన్స్ మైనింగ్ వ్యవహారం.. రాజకీయ రచ్చకు కారణం అవుతోంది. ఐతే బీఆర్ఎస్ ఆరోపణలను.. సీఎం రేవంత్ తిప్పికొడుతున్నారు. గత 12 ఏళ్లుగా జరిగిన మైనింగ్ అక్రమాలపై సీబీసీఐడి విచారణకు ఆదేశించామని తెలిపారు.

జరిగాయని.. వివిధ శాఖల్లో సుమారు 19 స్కామ్లు జరిగాయని ఆరోపిస్తున్న కారు పార్టీ.. వాటిపై విచారణ జరిపించాలని డిమాండ్ చేస్తోంది. ఐతే వీటిలో ఒక్కొక్కానికి కూడా ఆధారాలు లేవు. ఇలాంటి సమయంలో మంత్రి పొంగులేటి కుటుంబానికి చెందిన రాఘవ కన్స్ట్రక్షన్స్ క్రషర్ వ్యవహారం.. కారు పార్టీకి ఆయుధంగా మారింది. ఆ క్రషర్కు అనుమతులు లేవని చెప్పడానికి.. పలుమార్లు నోటీసులు జారీ చేయడం, జరిమానా విధించడానికి సంబంధించి పూర్తి ఆధారాలు దొరికాయి. దీంతో ఈ వ్యవహారాన్ని అంత ఈజీగా వదలొద్దని బీఆర్ఎస్ డిప్యూటీ అయిండని టాక్. మంత్రి పొంగులేటి కుటుంబసభ్యులు కట్టా చేయడానికి ప్రయత్నిస్తున్నారనే ఆరోపణలు ఉన్న వట్టినాగులపల్లి భూములను.. పార్టీ ఎమ్మెల్యేలతో కలిసి కేటీఆర్, హరిశ్ వారి స్వయంగా సందర్శించారు. ఆ తర్వాత లోక్భవన్ వెళ్లి.. గవర్నర్కు ఫిర్యాదు చేశారు. మంత్రి పొంగులేటి అక్రమ క్రషర్లకు నడుపుతున్నారని.. హైదరాబాద్లో భూకట్టాలకు పాల్పడుతున్నారని.. ఆయనను మంత్రి వర్గం నుంచి బర్డెఫ్ చేయాలని కోరుతూ.. గవర్నర్కు ఫిర్యాదు చేశారు. అటు అసెంబ్లీలో.. ఇటు బయటూ.. ఇలా పదిలేదే అనే రేంజ్లో పొంగులేటిని టార్గెట్ చేస్తోంది బీఆర్ఎస్. ఈ అంశాన్ని ప్రభుత్వంపై ప్రధాన అస్త్రంగా బీఆర్ఎస్ వాడుతుంటే.. పాత ప్రభుత్వ అక్రమాలతో ముడిపెట్టి కాంగ్రెస్ ఎదురుదాడి చేస్తోంది. దీంతో రాజకీయ రచ్చ రోజురోజుకు ముదురుతోంది.

# భారీగా తగ్గిన ఇంజనీరింగ్ అప్లికేషన్స్

హైదరాబాద్ మార్చి 31, ) రాష్ట్రంలో 2026-27 విద్యా సంవత్సరానికి సంబంధించి ఇంజనీరింగ్, అగ్రికల్చర్, ఫార్మసీ కోర్సుల్లో ప్రవేశాలకు నిర్వహించే బీజే ఈఎఫ్సెల్ 2026 ఆన్లైన్ రిజిస్ట్రేషన్లు అలస్య రుసుములేకుండా ఏప్రిల్ 4తో ముగియనున్నాయి. ఈ క్రమంలో ఈసారి ఈఎఫ్సెల్ దరఖాస్తు సంఖ్య తగ్గి అవకాశం ఉన్నట్లు అధికారులు చెబుతున్నారు. మార్చి 28 నాటికి ఇంజనీరింగ్కు 1,78,442 మంది, అగ్రికల్చర్ అండ్ ఫార్మసీ విభాగానికి 73,782 మంది మాత్రమే దరఖాస్తు చేసుకున్నారు. అలస్య రుసుం లేకుండా దరఖాస్తు చేసుకునే గడువు ఏప్రిల్ 4తో ముగుస్తుంది. అంటే మరో 6 రోజులే సమయం ఉంది. ఆ తర్వాత అలస్య రుసుంతో మే 2 వరకు దరఖాస్తు చేసుకునే అవకాశం ఉంది. అయినప్పటికీ గత కొన్నేళ్ల గణాంకాలను పరిశీలిస్తే ఆ సంఖ్య 6 వేలకు మించదని తెలుస్తుంది. గత ఏడాది ఇంజనీరింగ్ విభాగానికి ఏకంగా 2.20 లక్షల దరఖాస్తులు అందాయి. ఇక అగ్రికల్చర్కు దాదాపు 87 వేలు వస్తాయి. మొత్తం కలిపి 3.07 లక్షల మంది దరఖాస్తు చేసుకున్నారు. ఈసారి ఇంజనీరింగ్కు 2 లక్షలు, అగ్రికల్చర్కు 80 వేల మంది లోపే దరఖాస్తులు వచ్చే అవకాశం ఉందని అంచనా వేస్తున్నారు. దీంతో దాదాపు 30 వేల వరకు దరఖాస్తులు తక్కువగా వచ్చే అవకాశం ఉందని ఎఫ్సెల్ కన్సల్టర్ ప్రొఫెసర్ కె విజయకుమార్ రెడ్డి తెలిపారు. గత ఏడాది ఏపీ విద్యార్థులు భారీగా దరఖాస్తు చేసుకోవడం వల్ల దరఖాస్తుల సంఖ్య పెరిగింది. ఈఎఫ్సెల్ ఇంజనీరింగ్ విభాగం పరిక్షలు

మే 9 నుంచి 11 వరకు జరుగుతాయి. ఇక ఆ మరుసటి రోజు నుంచే అంటే మే 12 నుంచి ఏపీ ఇంజనీరింగ్ విభాగం పరిక్షలు మొదలవుతాయి. దీంతో ఈసారి ఏపీ విద్యార్థుల సంఖ్య తగ్గింది. గత ఏడాది ఇంజనీరింగ్కు 17,834 మంది, అగ్రికల్చర్కు 2,877 మంది ఇతర రాష్ట్రాల విద్యార్థులు దరఖాస్తు చేశారు. ఈసారి ఇప్పటివరకు ఇంజనీరింగ్కు 8 వేలు, అగ్రికల్చర్కు 1400 మంది మాత్రమే దరఖాస్తు చేశారు. అలస్య రుసుము లేకుండా దరఖాస్తుకు చివరి తేదీ: ఏప్రిల్ 4, 2026. రూ.250 అలస్య రుసుముతో దరఖాస్తుకు చివరి తేదీ: ఏప్రిల్ 10, 2026. రూ.500 అలస్య రుసుముతో దరఖాస్తుకు చివరి తేదీ: ఏప్రిల్ 15, 2026. రూ.2,500 అలస్య రుసుముతో దరఖాస్తుకు చివరి తేదీ: ఏప్రిల్ 20, 2026. రూ.5,000 అలస్య రుసుముతో దరఖాస్తుకు చివరి తేదీ: ఏప్రిల్ 24, 2026. రూ.10,000 అలస్య రుసుముతో దరఖాస్తుకు చివరి తేదీ: మే 2, 2026 వరకు దరఖాస్తు సవరణ: ఏప్రిల్ 6 నుంచి 8 వరకు. అగ్రికల్చర్, ఫార్మసీ హోటికెట్ డాన్లోడ్ తేదీ: ఏప్రిల్ 23, 2026. ఇంజనీరింగ్ హోటికెట్ డాన్లోడ్ తేదీ: ఏప్రిల్ 27, 2026. అగ్రికల్చర్ ం ఫార్మసీ పరిక్ష తేదీలు: మే 4, 5 తేదీల్లో

# 30 వేల ఎకరాల ల్యాండ్ ఎక్వైజీషన్.. అనుకున్నంత ఈజీ కాదా

హైదరాబాద్ మార్చి 31, ముచ్చర్ల కేంద్రంగా సుమారు 30,000 ఎకరాల్లో విస్తరించనున్న భారత్ ఫ్యూచర్ సిటీ ప్రకటనతో స్థానిక రియల్ ఎస్టేట్ మార్కెట్లో ఒక రకమైన సృష్ట, అదే సమయంలో తీవ్రమైన ఉత్పంద నెలకొంది. ముఖ్యంగా ఏబి సిటీ, హెల్త్ సిటీ , నెట్ జిరో సిటీ వంటి భారీ జోన్ల ఏర్పాటు ఖరారు కావడంతో, ముచ్చర్ల చుట్టుపక్కల 20 కిలోమీటర్ల పరిధిలో ఉన్న వ్యవసాయ భూముల అమ్మకాలు దాదాపుగా నిలిచిపోయాయి. అటు రైతులు తమ భూములకు భవిష్యత్తులో మరింత ధర వస్తుందని ఆగుతుండగా, ఇటు ఇన్వెస్టర్లు ప్రభుత్వ ల్యాండ్ ఫూలింగ్ నిబంధనలు ఎలా ఉంటాయోనని వేచి చూస్తున్నారు. ప్రభుత్వం ఇక్కడ అమరావతి తరహాలో ల్యాండ్ ఫూలింగ్ విధానాన్ని పరిశీలిస్తుండటం ఇప్పుడు ప్రధాన చర్చనీయాంశమైంది. ఈ విధానంలో రైతులు లేదా యజమానుల నుంచి భూమిని తీసుకుని, దానిని అభివృద్ధి చేసిన తర్వాత కొంత భాగాన్ని తిరిగి వారికే కేటాయస్తారు. అయితే, ఇప్పటికే అక్కడ ప్లాట్లు కొన్న ఇన్వెస్టర్లు తమ భూమి ఏ జోన్లోకి వెళ్తుంది? ప్రభుత్వం ఇచ్చే లేఅవుట్ ఎక్కడ ఉంటుంది? అనే గందరగోళంలో ఉన్నారు. ఈ

సృష్ట వచ్చే వరకు కొత్త రిజిస్ట్రేషన్లు చేయడం కంటే, ఉన్న భూమిని కాపాడుకోవడం మిన్న అని రియల్టర్లు భావిస్తున్నారు. ఫ్యూచర్ సిటీ ప్రభావం కేవలం ముచ్చర్లకే పరిమితం కాకుండా, కందుకూర్, యాచారం, మహేశ్వరం , ఆమనగల్ వరకు పాకింది. 20 కిలోమీటర్ల రేడియస్లో ఎక్కడ చూసినా ఫ్యూచర్ సిటీ కి చేరువలో ఉన్న వెంచర్ల గురించే చర్చ జరుగుతోంది. శ్రీశైలం హైవే , నాగార్జున సాగర్ హైవేలను కలిపేలా ప్రతిపాదించిన 41 కిలోమీటర్ల గ్రీన్ ఫీల్డ్ ఎక్స్ప్రెస్ వే ఈ ప్రాంతపు రూపురేఖలను మార్చుతోంది. దీంతో ఎకరం ధర కొన్ని చోట్ల కోట్లకు చేరుకోగా, చిన్న ఇన్వెస్టర్లు మాత్రం ఇప్పుడు అడుగు పెట్టాలా వద్దా అనే సందిగ్ధంలో పడ్డారు. తెలంగాణ ప్రభుత్వం దీనిని కేవలం ఒక సిటీగా కాకుండా, భారతదేశపు మొదటి నెట్ జిరో గ్రీన్ఫీల్డ్ స్మార్ట్ సిటీగా తీర్చిదిద్దాలని లక్ష్యంగా పెట్టుకుంది. గ్లోబల్ ఏబి సమ్మిట్ తర్వాత అంతర్జాతీయ సంస్థలు ఇక్కడ డేలా సెంటర్లు ఏర్పాటు చేసేందుకు ఆసక్తి చూపుతుండటంతో భూములు ఉన్న వాళ్లు చాలా జాగ్రత్తగా నిర్ణయాలు తీసుకుంటున్నారు. =====

# బీఆర్ఎస్ పార్టీ మీద బురదజల్లుడానికే ఇదంతా: హరీష్ రావు

హైదరాబాద్ మార్చి 31, రేవంత్ రెడ్డి, సీఆర్ పాటిల్ వ్యాఖ్యలకు మధ్య తేడా లేదు. కాశీశ్వరం ప్రాజెక్టుకు కేంద్ర ప్రభుత్వమే అన్ని అనుమతులు ఇచ్చిందని మాజీ మంత్రి హరీష్ రావు అన్నారు. మంగళవారం ఆయన మీడియాతో మాట్లాడారు. కేంద్ర ప్రభుత్వం, కేంద్ర మంత్రులు, సుప్రీంకోర్టు కూడా కాశీశ్వరం చాలా గొప్ప ప్రాజెక్టు అని ప్రశంసించాయి. నితిన్ గడ్కరీ, పీవీ నరసింహన్ లాంటి ఎందరో ప్రముఖులు కాశీశ్వరం ప్రాజెక్టు తెలంగాణకు వరప్రదాయిని అని అన్నారు. ఇటీవల పార్లమెంటులో కేంద్ర ప్రభుత్వం పెట్టిన ఎకనామిక్ సర్వేలో కాశీశ్వరం వల్ల సాగు భూమి విస్తీర్ణత పెరిగిందని చెప్పింది. అసెంబ్లీలో ఉత్తమ కుమార్ రెడ్డి కూడా కాశీశ్వరం వల్ల గత

రెండేళ్లలో వేల ఎకరాల సాగు భూమి విస్తీర్ణత పెరిగిందని నివేదిక పెట్టాడని అన్నారు. అలేరు నియోజకవర్గంలో గంధమల్ల ప్రాజెక్టుకు, ముసీల్ తెచ్చే గోదావరి నీళ్లు కాశీశ్వరం నుండి వచ్చేవే కదా. సీఆర్ పాటిల్ ఒకసారి తెలంగాణకు వచ్చి ఇక్కడ రైతులను అడిగితే, నీళ్లు ఎప్పుడు వచ్చాయి, ఎలా వచ్చాయని స్పష్టంగా తెలుస్తుంది. కేవలం బీఆర్ఎస్ పార్టీ మీద బురదజల్లుడానికే కాశీశ్వరం గురించి తప్పుగా మాట్లాడుతున్నారు. ఒక్క 50 కోట్లు ఇస్తే ఇంకొక 2 లక్షల ఎకరాల ఆయకట్టు వస్తుందని, రెండేళ్ల నుండి దాదాపు 20 లేఖలు రాస్తున్నా ఉత్తమ కుమార్ రెడ్డి స్పందిస్తేడు . మాకు మా మీద కోపం ఉంటే తీర్చుకోండి కానీ ఆ కోపాన్ని రైతుల మీద చూపకండని అన్నారు.

# మహాలక్ష్మి పథకంతో 290 కోట్ల ఉచిత ప్రయాణాల ద్వారా మహిళామణులకు 10 వేల కోట్ల రూపాయల ఆదా : జాబ్లీ బస్ స్టేషన్ లో నిర్వహించిన కార్యక్రమంలో ఎమ్మెల్యే శ్రీగణేష్

సికింద్రాబాద్ మార్చి 31, ఆసెంబ్లీ ఎన్నికల సందర్భంగా కాంగ్రెస్ పార్టీ మహిళా సోదరీమణులకు ఇచ్చిన ఎన్నికల హామీ మేరకు అధికారంలోకి వచ్చిన 24 గంటల లోపు మహాలక్ష్మి పథకాన్ని అమలు చేయగా ఈ పథకం ద్వారా ఈరోజు వరకు రాష్ట్రంలో 290 కోట్ల ప్రయాణాల ద్వారా 10 వేల కోట్ల రూపాయలను మహిళా సోదరీమణులు ఆదా చేసుకున్నారు .

రాష్ట్ర ప్రభుత్వం ప్రతిష్టాత్మకంగా చేపట్టిన ప్రజా పాలన- ప్రగతి ప్రణాళిక 99 రోజుల కార్యక్రమంలో భాగంగా మంగళవారం ఘోష సంస్థ జూబ్లీ బస్ స్టేషన్ లో మహిళా సోదరీమణులను సన్మానించడానికి ఏర్పాటుచేసిన కార్యక్రమానికి అధికారులు ఎమ్మెల్యే శ్రీగణేష్ ను ముఖ్య అతిథిగా ఆహ్వానించడంతో ఎమ్మెల్యే హాజరై మహిళా సోదరీమణులను సన్మానించారు.

# కమిషనర్ పై చర్యలకోసం సచివాలయం ఉద్యోగుల నిరసన

పితాపురం మార్చి 31, సచివాలయ ఉద్యోగులను బాతులు తిట్టిన కమిషనర్ పై చర్యలు తీసుకోవాలని పితాపురం మున్సిపల్ కార్యాలయం ఎదుట సచివాలయం ఉద్యోగులు బైరాయించారు. కమిషనర్ ను తక్షణమే విధుల నుంచి తొలగించి బాధ్యత సచివాలయ ఉద్యోగికి క్షమాపణ చెప్పాలని డిమాండ్ చేశారు. కాకినాడ జిల్లా, పితాపురం పురపాలక సంఘం కమిషనర్ కనకారావు పదో వార్డు సచివాలయ శానిటేషన్ కార్యదర్శి సుధీర్ పై బాతులు తిడుతూ అసభ్య పదజాలం ఉపయోగించడం పై సచివాలయం ఉద్యోగులు రాష్ట్ర సంఘం నాయకుల ఆధ్వర్యంలో ఆందోళనకు దిగారు. సచివాలయ ఉద్యోగుల పట్ల కమిషనర్ వ్యవహారాన్ని తీరు సరికాదని సచివాలయ ఉద్యోగుల సంఘం రాష్ట్ర వర్కింగ్ ప్రెసిడెంట్ ఆవేదన వ్యక్తం చేశారు. కమిషనర్ సచివాలయ ఉద్యోగులపై దుర్భరమైన పదజాలం ఉపయోగించడం తగదు.

సచివాలయం ఉద్యోగులను బాతులు తిట్టిన కమిషనర్ పై వెంటనే ప్రభుత్వం చర్యలు తీసుకోవాలని డిమాండ్ చేశారు. సచివాలయ ఉద్యోగుల సంఘం జిల్లా అధ్యక్షుడు మహబూబ్ బాషా మట్లాడుతూ సచివాలయం కింది స్థాయి ఉద్యోగులపై కమిషనర్ చిన్న చూపు చూస్తున్నారని ఆవేదన వ్యక్తం చేశారు. గతంలో కూడా పలు సచివాలయాల్లో ఇదే విధంగా కమిషనర్ వ్యవహారించారని మహిళా ఉద్యోగులు సైతం తమవద్ద ఆవేదన వ్యక్తం చేసినట్లు ఆయన మీడియాకు తెలిపిన వైసం. సచివాలయం శానిటేషన్ కార్యదర్శి సుధీర్ మాట్లాడుతూ కేవలం తమ దళిత కులస్తుడనే ఒకే ఒక కారణంతో కమిషనర్ తనను తన తల్లిని కించపరిచి మాట్లాడడం బాధాకరమన్నారు. తాను విధి నిర్వహణలో లోపాలు ఉంటే శాఖా పరమైన చర్యలు తీసుకోవాలని అలా కాకుండా తనను తన తల్లిని తిట్టడం ఏమిటి అని ఆవేదన చెందాడు.

# ఇందిరమ్మ ఇండ్లను పరిశీలించిన జిల్లా కలెక్టర్ జెన్ నంద్ లాల్ పవార్

సూర్యాపేట(భారత శక్తి జిల్లా ప్రతినిధి)మార్చి 31:

సూర్యాపేట జిల్లా హుజూరుగర్ నియోజకవర్గ కేంద్రంలోని రామస్వామి గుట్టపల్లె 110 ఎకరాలలో నిర్మిస్తున్న 2,160 ఇందిరమ్మ ఇండ్ల మోడల్ హౌసింగ్ కాలనీని త్వరలో రాష్ట్ర ముఖ్యమంత్రి రేవంత్ రెడ్డి చేతుల మీదుగా ప్రారంభించనున్నట్లు జిల్లా కలెక్టర్ జెన్ నంద్ లాల్ పవార్ అన్నారు.



మంగళవారం హుజూరుగర్ నియోజకవర్గ కేంద్రంలోని రామస్వామి గుట్ట పల్లె నిర్మించిన మోడల్ హౌసింగ్ కాలనీ ని, అంతర్గత రోడ్లు, సభాస్థలిని, మొక్కలు నాటడం, హెలిపాడ్ స్థలాన్ని పరిశీలించి మిగిలి పోయిన పనులను త్వరితగతిన పూర్తి చేయాలని సంబంధిత శాఖల అధికారులను ఆదేశించారు.

లబ్ధిదారుల ఎంపిక ప్రక్రియ పూర్తిగా పారదర్శకంగా ఉండాలని, అర్హత లేని వారికి ఈ జాబితాలో పేరు ఉండకూడదని అని స్పష్టం చేశారు. అత్యంత అర్హులైన వారికి ప్రాధాన్యం ఇచ్చి, సూక్ష్మంగా పరిశీలించి ఎటువంటి అవకతవకలకు తావు లేకుండా ఈ ప్రక్రియ చేపడుతున్నట్లు ఆయన చెప్పారు. ఈ కార్యక్రమంలో రెవెన్యూ డివిజన్ అధికారి శ్రీనివాసులు హౌసింగ్ పీడీ సిద్ధార్థ్, మిషన్ భగీరథ కరుణాకర్ రెడ్డి, తహసీల్దార్ కవిత, ఇతర జిల్లా అధికారులు తదితరులు పాల్గొన్నారు.

# హనుమాన్ జయంతి ర్యాలీ మారాన్ని స్వయంగా పరిశీలించిన జిల్లా కలెక్టర్ ఆశిష్ సాంగ్వాన్, జిల్లా ఎస్పీ రాజేష్ చంద్ర



కామారెడ్డి జిల్లా (భారత శక్తి ప్రతినిధి) మార్చి 31: ఏప్రిల్ 02న హనుమాన్ జయంతి సందర్భంగా కామారెడ్డి పట్టణంలో నిర్వహించనున్న శోభాయాత్ర మార్గం ఏర్పాటును జిల్లా కలెక్టర్ ఆశిష్ సాంగ్వాన్, ఐపిఎస్, జిల్లా ఎస్పీ యం. రాజేష్ చంద్ర, ఐపిఎస్, మంగళవారం స్వయంగా క్షేత్రస్థాయిలో పర్యటించి సమీక్షించారు.

పోలీస్ స్టేషన్లో ప్రత్యేక సమావేశం నిర్వహించి, వేడుకలను క్రమశిక్షణతో నిర్వహించాలని సూచించారు. ఈ సందర్భంగా జిల్లా కలెక్టర్, ఎస్పీలు మాట్లాడుతూ, పట్టణంలోని ముఖ్య మార్గాల్లో ప్రత్యేక బందోబస్తు ఏర్పాటు చేశామని, ఎటువంటి అవాంఛనీయ ఘటనలు జరగకుండా డ్రాన్ కెమెరాలు , సీసీటీవీల ద్వారా నిరంతరం నిఘా కొనసాగుతుందని తెలిపారు.

ర్యాలీ సభాపూర్ణ, శాంతియుత వాతావరణంలో జరిగేందుకు తీసుకోవాల్సిన భద్రతా చర్యలపై అధికారులతో చర్చించి పలు కీలక సూచనలు చేశారు. వివిధ శాఖల అధికారులతో కలిసి ర్యాలీ సాగే రూట్ మ్యాప్ను పరిశీలించిన వారు, మార్గంలోని ప్రధాన కూడళ్లను సందర్శించి ట్రాఫిక్ నియంత్రణ , బందోబస్తు ఏర్పాటును నిశితంగా పరిశీలించారు.

ఇతరులకు ఇబ్బంది కలగకుండా భక్తులు , నిర్వాహకులు పోలీస్ శాఖకు సహకరించి ఈ వేడుకలను ప్రశాంత వాతావరణంలో జరుపుకోవాలని విజ్ఞప్తి చేశారు. ఈ కార్యక్రమంలో కామారెడ్డి ఎఎస్పీ చైతన్య రెడ్డి, ఐపిఎస్, ఎస్.హెచ్.ఓ నరహరి, స్పెషల్ ట్రాన్స్ ఇన్స్పెక్టర్ మధుసూధన్ , ఇతర శాఖల అధికారులు, సిబ్బంది పాల్గొన్నారు.

# జనగణన--2027 తొలి విడతలో భాగంగా ఇండ్ల గణన ప్రక్రియను సమర్థవంతంగా నిర్వహించాలి : డైరెక్టర్ ఆఫ్ సెన్సస్ భారతి హోళికేరి

కామారెడ్డి జిల్లా (భారత శక్తి ప్రతినిధి) మార్చి 31: జనగణన- మండలాల వారీగా ఎన్యూమరేటర్లు, సూపర్వైజర్ల నియామకం -2027 తొలి విడతలో భాగంగా ఇండ్ల గణన ప్రక్రియను సమర్థవంతంగా నిర్వహించాలని డైరెక్టర్ ఆఫ్ సెన్సస్ భారతి హోళికేరి సూచించారు. సోమవారం హైదరాబాద్ నుండి అన్ని జిల్లాల కలెక్టర్లు, జిల్లా జనగణన అధికారులతో జనగణన, ఇండ్ల గణన విధానాలు, మ్యాప్ తయారీ, ఎన్యూమరేటర్ల సూపర్వైజర్ల నియామకంపై వీడియో కాన్ఫరెన్స్ నిర్వహించారు.



ఈ సందర్భంగా ఆమె మాట్లాడుతూ, జనగణన కార్యక్రమంలో ఇండ్ల గణనను కచ్చితంగా నిర్వహించాల్సిన అవసరం ఉందని తెలిపారు. ప్రక్రియ నిర్వహణలో సాంకేతిక పరిజ్ఞానంపై అవగాహన కలిగి ఉండాలని, ప్రభుత్వ మార్గదర్శకాలకు అనుగుణంగా డిజిటల్ పద్ధతిలో గణన చేపట్టాలని సూచించారు. దేశంలో తొలిసారిగా జనగణన పూర్తిగా డిజిటల్ విధానంలో నిర్వహించబడుతోందని పేర్కొన్నారు.

చేపట్టి, ఎన్యూమరేటర్ ట్రాక్/హౌస్ లిస్టింగ్ ట్రాక్లను రూపొందించాలని, క్షేత్రస్థాయిలో సమర్థవంతంగా విధులు నిర్వహించాలని పేర్కొన్నారు. జిల్లా కలెక్టర్ ఆశిష్ సాంగ్వాన్ మాట్లాడుతూ, ఇప్పటికే సంబంధిత అధికారులకు శిక్షణ ఇవ్వడం జరుగుతున్నదని తెలిపారు. జిల్లాలో జనగణన--2027 తొలి విడత ఇండ్ల గణనను అధికారులు, సిబ్బంది సమన్వయంతో విజయవంతంగా నిర్వహిస్తామని ఎలాంటి పొరపాట్లకు తావు లేకుండా ప్రక్రియను పూర్తి చేస్తామని తెలిపారు.

# మహిళలు ఆర్థికంగా ఎదగాలి, మహిళా సంఘాలే స్త్రీ శక్తికి నిదర్శనం : కలెక్టర్ దివాకర టి.ఎస్

ములుగు జిల్లా ప్రతినిధి, మార్చి 31(భారత శక్తి): ప్రతి మహిళ ప్రభుత్వ పథకాలను సద్వినియోగం చేసుకుంటూ ఆర్థికంగా అభివృద్ధి చెందాలని, మహిళా పథకం మహిళలకు గొప్ప పరం లాంటిదని జిల్లా కలెక్టర్ దివాకర టి.ఎస్. అన్నారు. ఉచిత బస్సు ప్రయాణం మహిళల జీవితాలలో వెలకట్టలేని మార్పును తీసుకువచ్చిందని తెలిపారు. మంగళవారం జిల్లా కలెక్టర్ల సమావేశ మందిరంలో 99 రోజుల ప్రజా పాలన ప్రగతి ప్రణాళిక కార్యక్రమంలో భాగంగా నిర్వహించిన “మహిళలకు ఆర్థిక ఉచిత బస్సు సౌకర్యం - ఉత్తమాలు 2026” కార్యక్రమంలో కలెక్టర్ ముఖ్య అతిథిగా పాల్గొన్నారు.



సందర్భంగా ఏర్పాటు చేసిన సమావేశాలు ఆయన మాట్లాడుతూ రాష్ట్ర వ్యాప్తంగా ఈనెల 29 నాటికి 290 కోట్ల మంది మహిళలు ఉచితంగా ప్రయాణం చేసి సుమారు 10 వేల కోట్ల రూపాయల ప్రయాణ ఛార్జీలను ఆదా చేసుకున్నారని అన్నారు. ప్రభుత్వ పథకాలతో ప్రతి కుటుంబం ఆర్థికంగా స్థిరపడాలన్నదే ప్రభుత్వ లక్ష్యమని, జిల్లాలో ఇప్పటి వరకు 1 కోటి 90 లక్షల మంది మహిళలు ఆర్థిక బస్సులలో ప్రయాణించి 133.25 కోట్ల రూపాయలను ఆదా చేసుకున్నారని స్పష్టం చేశారు. సామాన్య ప్రజల అవసరాలను ధృష్టిలో ఉంచుకునే ప్రభుత్వం పథకాలను రూపొందిస్తుందని, వాటిని అర్హులైన ప్రతి ఒక్కరికీ అందేలా జిల్లా యంత్రాంగం కృషి చేస్తుందని తెలిపారు.



మహిళా సంఘాలను మరింత బలోపేతం చేస్తూ త్వరలోనే సోలార్ యూనిట్లు, పెట్రోల్ బంకులను ఏర్పాటు చేయనున్నామని, 18 ఏళ్లు నిండిన ప్రతి మహిళా సంఘాల్లో సభ్యులుగా చేరాలని పిలుపునిచ్చారు. గ్రంథాలయ సంస్థ చైర్మన్ బానోత్ రవిచందర్ మాట్లాడుతూ

దేశంలో ఎక్కడా లేని విధంగా కేవలం ఆడార్ కార్డుతో ఉచిత ప్రయాణ సౌకర్యం కల్పించడం గర్వకారణమని, ప్రజా ప్రభుత్వం ఏర్పడగానే మహిళల సంక్షేమమే ధ్యేయంగా మహిళా పథకాన్ని ప్రవేశపెట్టిందని అన్నారు. కోటి మంది మహిళలను కోటిశ్రమలను చేయాలనే లక్ష్యంతో “ఇందిరా మహిళా శక్తి” పథకం ను అమలు చేస్తూ ఆడబిడ్డలకు అందగా నిలుస్తున్నదని అన్నారు. కార్యక్రమంలో మున్సిపల్ చైర్ పర్సన్ చింతనిపుల చంద్రకళ, అదనపు కలెక్టర్ (స్థానిక సంస్థలు) సంపత్ రావు, డి.ఆర్.డి.ఓ. శ్రీనివాస్, ఆర్డీసీ డి.ఎం. రవిచందర్, అడిషనల్ డి.ఆర్.డి.ఓ. శ్రీనివాస్, జిల్లా సమాఖ్య అధ్యక్షురాలు పద్మ, సంబంధిత అధికారులు పాల్గొన్నారు.

# టిబి ముక్తు భారత్ రెండో విడత కార్యక్రమం ప్రారంభం

-14 సంవత్సరాల నిండిన బాలికలకు హెచ్ వి పి టీకా

వెయ్యాలి : డిఎం అండ్ హెచ్ ఓ డాక్టర్. గోపాల్ రావు

ములుగు జిల్లా ప్రతినిధి, మార్చి 31(భారత శక్తి): ఏప్రిల్ ఒకటో తేదీ నుండి “హ్యూమన్ ప్యాపిలోమా వైరస్- వ్యాక్సినేషన్ డ్రైవ్ “ తో పాటు 14 సంవత్సరాల దాటిన బాలికలకు హెచ్ వి పి టీకా వేయాలని జిల్లా వైద్య ఆరోగ్య అధికారి డాక్టర్ గోపాల్ రావు అన్నారు. మంగళవారం జిల్లా కేంద్రంలోని వైద్యశాల సమావేశపు హాల్లో ప్రాథమిక ఆరోగ్య కేంద్రాల వైద్యాధికారులు, మిడ్ లెవెల్ హెల్త్ ప్రొవైడర్స్, సూపర్వైజర్లు లతో జూమ్ మీటింగ్ నిర్వహించారు. ఈ సందర్భంగా ఆయన మాట్లాడుతూ టీబి ముక్తు భారత్ రెండవ విడత 100 రోజుల కార్యక్రమాన్ని నిర్వహిస్తున్నామని, హెచ్. పి. వి టీకా ద్వారా గర్భాశయ క్యాన్సర్ ను నివారించవచ్చని అన్నారు. ఆరోగ్య కార్యక్రమ గ్రామాల పరిధిగా 14 సంవత్సరాల నిండిన బాలికల జాబితాను తయారు చేసి దానికి అనుగుణంగా ప్రణాళిక నిర్ధారించుకోవాలని, జిల్లాలో ఎంపిక చేయబడిన 20 గ్రామాలలో 14 సంవత్సరాల నిండిన ప్రతి ఒక్కరికీ తెమడ, చెస్ట్ ఎక్స్మిని నిర్వహించాలని సూచించారు. సమావేశంలో జిల్లా వ్యాధి నిరోధక టీకా నియంత్రణాధికారి డాక్టర్. నాగ అనేష్, మాన్ మీడియా అధికారి సంపత్, డిడిఎం ప్రవీణ్ పాల్గొన్నారు.



# క్షౌరశాలల విద్యుత్ బిల్లుల వసూళ్లను నిలిపివేస్తూ, ప్రభుత్వం సబ్సిడీ బిల్లు వెంటనే విడుదల చేయాలి: జంపాల రవీందర్

ములుగు జిల్లా ప్రతినిధి, మార్చి 31 (భారత శక్తి):క్షౌరశాలల విద్యుత్తు బిల్లుల వసూళ్లను నిలిపివేస్తూ ప్రభుత్వం క్షౌరశాలల విద్యుత్ సబ్సిడీ బిల్లులను వెంటనే విడుదల చేయాలని నాయి ట్రాహూణ సంఘం జిల్లా గౌరవ అధ్యక్షులు జంపాల రవీందర్ అన్నారు. మంగళవారం జిల్లా కేంద్రంలో ట్రాన్స్మిషన్ ఆఫీసర్ కు సంఘం ఆధ్వర్యంలోని నాయకులు వినతిపత్రం అందజేశారు. ఈ సందర్భంగా రవీందర్ మాట్లాడుతూ గత ప్రభుత్వ హయాంలో క్షౌరశాలలకు విద్యుత్ సబ్సిడీ అమలు చేశారని, నేటి ప్రభుత్వం విద్యుత్ బిల్లులను వసూలు చేస్తూ ఇబ్బందులకు గురిచేస్తున్నారని ఆవేదన వ్యక్తం చేశారు. ఇప్పటికైనా ప్రభుత్వం వసూళ్లను నిలిపివేయని పక్షంలో ఆందోళన కార్యక్రమాలు చేపడతామని ఆయన హెచ్చరించారు. కార్యక్రమంలో సంఘం ములుగు మండల అధ్యక్షులు వేల్పుకొండ శరణంధం, మురహరి రామకృష్ణ, పట్టణ శాఖ అధ్యక్షులు మండల సంపత్, ఉపాధ్యక్షులు వేల్పుగోండ సతీష్, తదితరులు పాల్గొన్నారు.



# హుజుర్నగర్ మున్సిపాలిటీని ఆదర్శంగా తీర్చిదిద్దాలి: జిల్లా కలెక్టర్ తేజస్ నంద్ లాల్ పవార్



సూర్యాపేట(భారత శక్తి జిల్లా ప్రతినిధి)మార్చి 31: నూతన పాలకవర్గం హుజుర్నగర్ మున్సిపాలిటీని ఆదర్శంగా తీర్చిదిద్దేందుకు కృషి చేయాలని, మున్సిపాలిటీ అభివృద్ధికి సహకరించాలని జిల్లా కలెక్టర్ తేజస్ నంద్ లాల్ పవార్ కోరారు. హుజుర్ నగర్ మున్సిపల్ బడ్జెట్ 2026 - 27 ఆర్థిక సంవత్సరం అంచనా బడ్జెట్ పై మంగళవారం హుజుర్ నగర్ మున్సిపాలిటీ లో నిర్వహించారు. ఈ సందర్భంగా జిల్లా కలెక్టర్ మాట్లాడుతూ మున్సిపల్ నిధులను సక్రమంగా వినియోగించి సత్కారాలు రాబట్టాలని కోరారు. మున్సిపాలిటీ 2026 -27 ఆర్థిక సంవత్సరానికి సంబంధించి రూ.33 కోట్లతో బడ్జెట్ రూపొందించడం జరిగిందని వివరించారు. హుజుర్నగర్ మున్సిపాలిటీని దశల వారీగా అభివృద్ధి చేసుకునేందుకు పాలక వర్గం కృషి చేయాలన్నారు. వార్డులలో ఉన్న సమస్యలను ప్రణాళికాబద్ధంగా పరిష్కరించేందుకు యాక్టివ్ ప్లాన్ తయారు చేసుకొని ముందుకు పోవాలని సూచించారు. ప్రాధాన్యత అంశాలైన త్రాగునీరు, పరిశుభ్రత, రోడ్లకు సంబంధించిన పనుల కోసం ప్రత్యేక గ్రాంట్ల నిధులను వినియోగించుకుని పూర్తి చేయాలని తెలిపారు. రానున్న వేసవికాలం దృష్టిలో పెట్టుకొని త్రాగునీటి సమస్య ఉత్పన్నం కాకుండా చర్యలు తీసుకోవాలని

పేర్కొన్నారు. రానున్నా గుట్ట వద్ద నిర్మిస్తున్న మోడల్ కాలనీలో అర్జున్ లబ్ధిదారులను ఎంపిక చేయాలని ఆర్డీఓ కు సూచించారు. వార్డులలోని ముఖ్యమైన ప్రదేశాలలో వీధిలైట్లు ఏర్పాటు చేస్తే మహిళ భద్రత కల్పించడం జరుగుతుందని అభిప్రాయం వ్యక్తం చేశారు. ప్రజా పాలన - ప్రగతి ప్రణాళిక మార్చి 6 నుండి జూన్ 12 వరకు 99 రోజుల కార్యక్రమాన్ని మున్సిపాలిటీలో సమర్థవంతంగా నిర్వహించాలని పరిసరాలు పరిశుభ్రంగా ఉంటేనే ప్రజలు ఆరోగ్యంగా ఉంటారని తెలిపారు. పట్టణాన్ని పరిశుభ్రంగా ఉంచేందుకు మున్సిపల్ సిబ్బంది కృషి చేయాలని ఆయన సూచించారు. ప్రజా ప్రతినిధులు, అధికారులు వార్డుల్లో పర్యటించి కాలనీల్లో చెత్త తొలగింపు, డ్రైనేజీల శుభ్రపరచడం, రోడ్లను శుభ్రంగా ఉంచడం వంటి పారిశుధ్య కార్యక్రమాలను చేపట్టాలని తెలిపారు. పట్టణాన్ని పరిశుభ్రంగా అందంగా తీర్చిదిద్దేందుకు మున్సిపల్ అధికారులు, ప్రజా ప్రతినిధులు కృషి చేయాలని అన్నారు. కార్యక్రమంలో రెవెన్యూ డివిజన్లో అధికారి శ్రీనివాసులు, మున్సిపల్ చైర్ పర్సన్ దొంతగాని శ్రీనివాస్, వైస్ చైర్మన్ తన్నీరు మల్లికార్జున్, మున్సిపల్ కమిషనర్ శ్రీనివాస్, తహసీల్దార్ కవిత, కౌన్సిల్ సభ్యులు తదితరులు పాల్గొన్నారు.

# పటాన్ చెరులో ఘనంగా మహావీర జయంతి వేడుకలు

-మహనీయుల ఆశ సాధనకు నేటి తరం కంకణ బదులు కావాలి  
-మెట్టుశ్రీధర్, రాష్ట్ర ప్రధాన కార్యదర్శి, యువజన సంఘాల సమితి.



పటాన్ చెరువు , మార్చి 31 (భారత శక్తి న్యూస్): సంగారెడ్డి జిల్లా పటాన్ చెరు పట్టణంలో 24వ తీర్థంకరుడైన వర్ధమాన మహావీరుడి జయంతి వేడుకలు మంగళవారం ఘనంగా జరిగాయి. యువజన వికాస సమితి న్యాయవాది విజయ్ ఆధ్వర్యంలో నిర్వహించిన ఈ కార్యక్రమంలో తెలంగాణ యువజన సంఘాల సమితి రాష్ట్ర ప్రధాన కార్యదర్శి మెట్టు శ్రీధర్ పాల్గొని మహావీరుడి విగ్రహానికి పూలమాలలు వేసి ఘన నివాళులర్పించారు. "ప్రపంచ శాంతి కోసం, మానవాళి మనుగడ కోసం మహావీరుడు బోధించిన ఆహింస, సత్యం, ఇంద్రియ నిగ్రహం నేటి సమాజానికి ఎంతో అవసరం. కేవలం 30 ఏళ్ల వయసులోనే రాజ్య భోగాలను త్యజించి, 12 ఏళ్ల కఠిన

తపస్సుతో జ్ఞానోదయం పొందిన మహావీరుడు, 'బ్రతుకు - బ్రతికించు' అనే గొప్ప సూత్రాన్ని ప్రపంచానికి అందించారు. ?నేటి స్వార్థపూరిత సమాజంలో మనుషులు ఆస్తులు, అంతస్తుల కోసం కన్నతల్లిదండ్రులను కూడా విస్మరిస్తున్న తరుణంలో, మహావీరుడి బోధనలు మనందరికీ మార్గదర్శకంగా నిలుస్తాయి. ప్రతి జీవితీ జీవితం చేకూర్చు ఉండని చాటిచెప్పిన ఆయన ఆశయ సాధన కోసం మనమందరం కృషి చేయాలి. మన చుట్టూ ఉన్న ప్రజలంతా సుఖంతోపాటు ఉండాలని, సమాజం దోపిడీ రహితంగా ఉండాలని కోరుకుంటున్నాను అని ఆయన పేర్కొన్నారు. ?ఈ కార్యక్రమంలో నాయకులు విజయ్ గౌడ్, ఎస్.షణ్ముఖ్, శంకర్, పి.సత్యనారాయణ, ప్రభు .వి.అంజనేయులు, సురేష్ పాల్గొన్నారు.

# ఉద్యోగ విరమణ పొందిన పోలీసు అధికారులను ఘనంగా సన్మానించిన జిల్లా ఎస్పీ డా.జి.జానకి షర్మిల.

నిర్మల్ జిల్లా ప్రతినిధి, మార్చి 31(భారత శక్తి):పోలీసు శాఖలో సుదీర్ఘ కాలం పాటు సేవలు అందించి, నేడు పదవి విరమణ పొందుతున్న డబ్ల్యు సింగ్ ( ఎ ఎస్ ఐ ), శంకర్ ( ఎ ఎస్ ఐ), మూర్తి ( ఎ ఎస్ ఐ ), నారాయణ రెడ్డి ( ఎ ఎస్ ఐ), లను, జిల్లా ఎస్పీ డా.జి.జానకి షర్మిల ఐపీఎస్, జిల్లా పోలీసు కార్యాలయంలో వారిని ఘనంగా సన్మానించారు. ఈ సందర్భంగా జిల్లా ఎస్పీ మాట్లాడుతూ 1986 సంవత్సరంలో కానిస్టేబుల్ గా పోలీసు శాఖలో చేరిన బి.డబ్ల్యు సింగ్ ( ఎ ఎస్ ఐ - 1419) సోన్,40 సంవత్సరాలు,1990 సంవత్సరంలో కానిస్టేబుల్ గా పోలీసు శాఖలో చేరిన జి.శంకర్,( ఎ ఎస్ ఐ - 408), లోకేశ్వర్,36 సంవత్సరాలు,1990 సంవత్సరంలో కానిస్టేబుల్ గా పోలీసు శాఖలో చేరిన జెడ్. మూర్తి (ఎ ఎస్ ఐ - 2355) ఖైసా రూరల్,37 సంవత్సరాలు,

1989 సంవత్సరంలో కానిస్టేబుల్ గా పోలీసు శాఖలో చేరిన బి.నారాయణ రెడ్డి ( ఎ ఎస్ ఐ - 1658) లక్షణ చందా,37 సంవత్సరాలు, వీరందరూ సుదీర్ఘ కాలం పాటు అంకితభావంతో సేవలు అందించి ఈరోజు పదవి విరమణ చేశారు. వారు పోలీసు శాఖకు అందించిన సేవలను కొనియాడుతూ, విధి నిర్వహణలో ఆయన చూపిన నిబద్ధత, క్రమశిక్షణ, బాధ్యతాయుత సేవలు ప్రశంసనీయమని పేర్కొన్నారు. అలాగే వారి ఆలోచన, కుటుంబ పరిస్థితి గురించి అప్యాయంగా అడిగి తెలుసుకుని, భవిష్యత్తులో మంచి ఆలోచన, శాంతియుత జీవితం గడపాలని శుభాకాంక్షలు తెలిపారు. ఈ సన్మాన కార్యక్రమంలో జిల్లా ఎస్పీ డా.జి.జానకి షర్మిల ఐపీఎస్ తో పాటు, ఏవో యూనుస్ అలీ, పోలీస్ ఆఫీసర్స్ అధ్యక్షులు విరాసత్ అలీ,సిబ్బంది ఉన్నారు.



# బాసర క్షేత్రాన్ని ఆధ్యాత్మిక, కేంద్రంగా అభివృద్ధి చేస్తాం: రాష్ట్ర దేవదాయ శాఖ కమిషనర్ హనుమంతరావు. గోదావరి పుష్కరాలకు పటిష్ట ఏర్పాట్లు

నిర్మల్ జిల్లా ప్రతినిధి, మార్చి 31(భారత శక్తి): బాసర క్షేత్రాన్ని ఆధ్యాత్మిక ఆహ్లాదక కేంద్రంగా చేస్తామని పేర్కొన్నారు. ముఖ్యమంత్రి పర్యటన విజయవంతం చేయడానికి అవసరమైన చర్యలు తీర్చిదిద్దుతామని రాష్ట్ర దేవదాయ శాఖ కమిషనర్ హనుమంతరావు అన్నారు. ఏప్రిల్ 6న బాసర ఆలయానికి రాష్ట్ర ముఖ్యమంత్రి ఎ. రేవంత్ రెడ్డి రానున్నందున, ముఖ్యమంత్రి పర్యటనకు సంబంధించి ఏర్పాట్లపై జిల్లా కలెక్టర్ అభిలాష అభినవ్ తో కలిసి ఆయన సమీక్షించారు. ముందుగా పలు నిర్మాణాలు చేపట్టబోయే ప్రాంతాలను పరిశీలించారు. అనంతరం ఆలయ ప్రాంగణంలో పలు నిర్మాణాలకు సంబంధించి శంకుస్థాపనలు చేసి ప్రాంతాలను చూశారు. పనుల ప్రారంభోత్సవాల ఏర్పాటుకు సంబంధించి పకడ్బందీ ఏర్పాట్లు చేయాలని ఆయన అన్నారు. అనంతరం ఆలయంలో ముఖ్యమంత్రి నిర్వహించు పూజలకు సంబంధించి వివరాలను చర్చించారు. ఆ తర్వాత దేవాలయ కార్యనిర్వహణ అధికారి కార్యాలయంలో ఏర్పాటు చేసిన సమావేశంలో ఆయన మాట్లాడుతూ, ముఖ్యమంత్రి పర్యటనకు సంబంధించి పకడ్బందీగా ఏర్పాట్లను పూర్తి చేయాలన్నారు. బాసర ఆలయానికి దేశవ్యాప్తంగా ఎంతో చారిత్రాత్మక ప్రజల్ని ఉండని, ఆలయ అభివృద్ధికి ప్రభుత్వం కట్టుబడి ఉందని అన్నారు. ముఖ్యమంత్రి బాసర పర్యటన సందర్భంగా అమ్మవారిని దర్శించుకుని, పలు అభివృద్ధి పనులకు శంకుస్థాపనలు చేస్తారని వివరించారు. బాసర క్షేత్రాన్ని ఆధ్యాత్మిక పర్యాటక కేంద్రంగా తీర్చిదిద్దేందుకు చర్యలు తీసుకుంటున్నట్లు వివరించారు. ఆలయానికి వచ్చే భక్తులకు ఇబ్బందులు కలగకుండా సకల వసతులకు కల్పిస్తామని పేర్కొన్నారు. అధికారులంతా సమన్వయంతో పనిచేసి ముఖ్యమంత్రి పర్యటనను విజయవంతం చేయాలని అన్నారు. రానున్న గోదావరి పుష్కరాలకు సంబంధించి బాసరలో పటిష్ట ఏర్పాట్లు చేయాలని తెలిపారు. భక్తుల రద్దీని దృష్టిలో ఉంచుకొని పుష్కర ఘాట్ మరమ్మత్తు, నూతన పుష్కర ఘాట్ ఏర్పాటు చేస్తామని చెప్పారు. పుష్కరాలకు వచ్చే భక్తులకు అటువంటి ఇబ్బందులు కలగకుండా ఇప్పటి నుంచే అవసరమైన మౌలిక సదుపాయాల నిర్మాణ పనులను ప్రారంభించాలని అన్నారు. జిల్లాలో పుష్కరాల నిర్వహణకు సంబంధించి వివరాలన్నింటినీ ఎప్పటికప్పుడు స్వయంగా సమీక్షిస్తానని వివరించారు. అనంతరం జిల్లా కలెక్టర్ అభిలాష అభినవ్ మాట్లాడుతూ, ముఖ్యమంత్రి పర్యటనకు సంబంధించి అన్ని ఏర్పాట్లను పూర్తి చేస్తామని అన్నారు. ఆయా శాఖలకు సంబంధించి అధికారులు నిర్వహించాల్సిన బాధ్యతలపై సంబంధిత ఆదేశాలు జారీ



చేపడతామని తెలిపారు. అలాగే రానున్న గోదావరి పుష్కరాలకు సంబంధించి బాసరలో అవసరమైన ఏర్పాట్లు చేస్తామని పేర్కొన్నారు. ఈ కార్యక్రమంలో జిల్లా అదనపు కలెక్టర్ (రెవెన్యూ) కిషోర్ కుమార్, ఖైసా సబ్ కలెక్టర్ అజ్మీరా సంతోష్ కుమార్, ఆలయ ఈవో విజయరామారావు, తహసీల్దార్ పవన్ చంద్ర, వివిధ విభాగాల ఇంజనీరింగ్ అధికారులు, ఇతర అధికారులు, సిబ్బంది, తదితరులు పాల్గొన్నారు.

# గ్రామదేవతల ప్రతిష్ఠాపనకు జిన్నారం సీఐ, ఎస్ఐ లకు ఆహ్వానం పలికిన డా. నల్లగండ్ల అశోక్ కుమార్ పటేల్

గడ్డపోతారం మున్సిపల్, మార్చి 31 (భారత శక్తి న్యూస్): సంగారెడ్డి జిల్లా గడ్డపోతారం మున్సిపాలిటీ 17వ వార్డు చౌదరి గూడెం గ్రామంలో ఏప్రిల్ 03 శుక్రవారం రోజున గ్రామదేవతల ప్రతిష్ఠా మహోత్సవ కార్యక్రమానికి జిన్నారం మున్సిపల్ కేంద్రానికి చెందిన సర్కిల్ ఇన్స్పెక్టర్ ఆఫ్ పోలీస్ (సి.ఐ) రమణ రెడ్డి, సబ్ ఇన్స్పెక్టర్ ఆఫ్ పోలీస్ (ఎస్.ఐ) హనుమంత లను గ్రామదేవతల ప్రతిష్ఠ బోర్డాయి పండగ కార్యక్రమానికి అతిథులుగా రావాల్సిందిగా కార్యక్రమ ఆహ్వాన పత్రాన్ని చైర్మన్ డాక్టర్ నల్లగండ్ల అశోక్ కుమార్ పాటిల్ వారికి అందించి ఆహ్వానించడం జరిగింది.



# అందుకే ఎన్టీఆర్ 'డ్రాగన్'లో నేను నటించలేదు: టివిన్ థామస్

హైదరాబాద్: టాలీవుడ్ హీరో ఎన్టీఆర్ కన్నడ డైరెక్టర్ ప్రశాంత్ సీల్ కాంటినెన్టల్స్ 'డ్రాగన్' సినిమా తెరకెక్కుతోంది. ఇందులో ఓ పాత్ర కోసం మలయాళ నటుడు టివిన్ థామస్ ని చిత్ర బృందం ఎంపిక చేయనున్నట్లు ఇటీవల వార్తల్లో చిన్న సంగతి తెలిసింది. వీటిపై టివిన్ స్పందించారు. తన కొత్త సినిమా 'పల్లెచిట్టంబి' ప్రమోషన్స్ లో భాగంగా మంగళవారం నిర్వహించిన ప్రెస్ మీట్ లో క్షారిటీ ఇచ్చారు. మలయాళంలో వేరే సినిమాలు



చేస్తుండటంతో.. డేట్స్ సర్దుబాటు కాక 'డ్రాగన్'లో నటించలేదని తెలిపారు. "తెలుగు సినిమాల్లో నటించాలని ఎప్పటి నుంచో అనుకుంటున్నా. మలయాళంలో వర్కింగ్ కల్చర్ టాలీవుడ్ కు భిన్నంగా ఉంటుంది. తక్కువ సమయంలోనే షూటింగ్

పూర్తి చేస్తాం. తెలుగు చిత్రాల షూటింగ్ పెడ్యూల్స్ ఎక్కువ ఉంటాయి. పైగా ఒకేసారి రెండు/మూడు చిత్రాల్లో నటించడం నాకు ఇష్టం ఉండదు. ఒక సినిమా పూర్తయ్యాకే మరో సినిమా చేస్తుంటా. ఒకవేళ నేను టాలీవుడ్ లో ఓ పెద్ద సినిమాలో నటిస్తే.. నేను అంగీకరించిన మూడు/నాలుగు మలయాళ చిత్రాలపై ప్రభావం పడుతుంది. అందుకే తెలుగు సినిమాల్లో నటించలేకపోతున్నా" అని వివరించారు. 15 ఏళ్ల కెరీర్ లోనే 55 కి పైగా సినిమాల్లో

## 'ధురంధర్'ను దాటేసిన 'ధురంధర్ 2.. కర్ణాటకలో సరికొత్త రికార్డు



వసూళ్ల విషయంలో 'ధురంధర్'ను 'ధురంధర్ 2' దాటేసింది. 12 రోజుల్లోనే ఫస్ట్ పార్ట్ ను మించిన కలెక్షన్లు రాబట్టింది. ఈ నెల 19న బాక్సాఫీసు ముందుకొచ్చిన 'ధురంధర్: ది రివెంజ్' ఇప్పటి వరకూ రూ.1390+ కోట్లు (గ్రాస్) వసూలు చేసినట్లు ట్రేడ్ వర్గాలు పేర్కొన్నాయి. గతేడాది విడుదలైన 'ధురంధర్' లైఫ్ టైమ్ కలెక్షన్లు: రూ.1350+ కోట్లు (గ్రాస్). అత్యధిక వసూలు చేసిన భారతీయ చిత్రాల జాబితాలో నిన్నటి వరకూ 'ధురంధర్' నాలుగో స్థానంలో ఉండగా.. ఇప్పుడా స్థానంలో 'ధురంధర్ 2' చేరింది. రూ.2000+ కోట్లతో తొలిస్థానంలో 'దంగల్' ఉండగా.. తదుపరి స్థానాల్లో 'బాహుబలి 2' (రూ.1810+ కోట్లు), 'పుష్ప 2' (రూ.1800+ కోట్లు) ఉన్న సంగతి తెలిసింది. 12 రోజుల్లోనే టాప్ 4లోకి వచ్చిన 'ధురంధర్ 2'.. టాప్ 3కి చేరాలంటే దాదాపు రూ.400 కోట్లు రాబట్టాలి. హీరో రణవీర్ సింగ్ సహా ఇందులో నటించిన వారికి, దర్శకుడు అదిత్యధర్ల క్రేజ్ అమాంతం పెరిగింది.

**కర్ణాటకలో ఇలా..**  
కర్ణాటకలో రూ.100+ కోట్లు కలెక్ట్ చేసిన తొలి హిందీ సినిమాగా 'ధురంధర్ 2' సరికొత్త రికార్డు నెలకొల్పింది. ప్రపంచవ్యాప్తంగా కేవలం హిందీలోనే విడుదలైన 'ధురంధర్' రూ.1350+ కోట్లు రాబట్టడం ఓ రికార్డు అయితే.. పార్ట్ 1, పార్ట్ 2 చిత్రాలు అత్యధిక వసూలు చేసిన సినిమాల జాబితాలో ముందు వరుసలో నిలవడం మరో రికార్డు. ఈ అరుదైన రికార్డు మరో సినిమాకి దక్కలేదు. దంగల్ ను మినహాయించే.. 'బాహుబలి 2', 'పుష్ప 2', 'ధురంధర్ 2' ఒకే కోవలోకి వస్తాయి. అదే సీక్వెల్, రెండు భాగాలుగా తీసినా.. నిడివి ఎక్కువైన బలమైన కంటెంట్ ను ప్రేక్షకులు ఆదరిస్తారన్నది మరోసారి రుజువైంది.

## నయనతార.. ఆ రూమర్లు నిజమాయె



బాలీవుడ్ ప్రముఖ నటుడు సల్మాన్ ఖాన్ హీరోగా టాలీవుడ్ దర్శకుడు వంశీ పైడిపల్లి ఓ సినిమాని ప్రకటించిన సంగతి తెలిసింది. ఇందులో హీరోయిన్ గా నయనతారను ఎంపిక చేసినట్లు రూమర్లు చక్కర్లు కొట్టాయి. చిత్ర బృందం అధికారిక ప్రకటనతో అవి నిజమయ్యాయి. 'క్వీన్ వచ్చింది' అంటూ శ్రీ వేంకటేశ్వర క్రియేషన్స్ నిర్మాణ సంస్థ సోషల్ మీడియాలో పోస్టు పెట్టింది. నయనతార రెండు దశాబ్దాలుగా పైగా హీరోయిన్ గా కొనసాగుతుండటం విశేషం. ఇప్పటికే 75కు పైగా చిత్రాల్లో నటించిన ఆమె.. ఈ సంక్రాంతికి రిలీజై, మంచి విజయం అందుకున్న 'మన శంకరవరప్రసాద్'లో చిరంజీవికి జోడిగా నయన్ అలరించారు. మరోవైపు, నయన్ నటించిన మలయాళ సినిమా తెలుగులోనూ ఏప్రిల్ 23న విడుదల కానుంది. 'బృందావనం', 'ఎవడు', 'మహర్షి' చిత్రాలను తెరకెక్కించిన దర్శకుడే వంశీ పైడిపల్లి. కోలీవుడ్ హీరో విజయ్ తో ఆయన తెరకెక్కించిన 'వారిసు' 2023 సంక్రాంతికి విడుదలై, సందడి చేసింది. కొంత విరామం అనంతరం సల్మాన్ తో సినిమా చేస్తున్నారు. ఏప్రిల్ లో షూటింగ్ ప్రారంభం కానుంది.

## రాముడి పాత్ర నా అదృష్టం..: రణవీర్ కపూర్

నితీశ్ తివారీ దర్శకత్వంలో రణవీర్ కపూర్ ప్రధాన పాత్రలో తెరకెక్కుతోన్న చిత్రం 'రామాయణ' ఈ సినిమా గ్లింప్స్ ను ఏప్రిల్ 2న విడుదల చేయనున్నారు. తాజాగా ఈ గ్లింప్స్ ను లాన్ ఏంజెలెస్ లోని ఐమాక్స్ లో ప్రత్యేకంగా ప్రదర్శించారు. ఈ సందర్భంగా రణవీర్ మాట్లాడుతూ శ్రీరాముడి పాత్రపై తనకున్న గౌరవాన్ని పంచుకున్నారు. "శ్రీరాముడు కేవలం ఒక పురాణ పాత్ర మాత్రమే కాదు. ఆయన శతాబ్దాలుగా ప్రపంచవ్యాప్తంగా ఉన్న కోట్ల మంది ప్రజల అంతరాత్మ, ఆరాధ్య దైవం. కష్ట సమయాల్లో మానవస్వార్థి ఎలా ఉండాలి ఆయన మనకు నేర్పించారు. కరుణ, ధైర్యం, నీతి, క్షమాగుణానికి ఆయన నిలుపుబద్ధం. అందుకే ఆయన్ని 'మర్యాద పురుషోత్తముడు' అని పిలుస్తారు. అలాంటి పాత్ర నేను పోషించడం నా అదృష్టంగా భావిస్తున్నా" అని రణవీర్ చెప్పారు. ఏప్రిల్ 2న విడుదల కానున్న 'రామాయణ' గ్లింప్స్ 2 నిమిషాల 38 సెకన్లు ఉండనుంది.



## అలా బతికి బయటపడ్డా!

బాలీవుడ్ నటి లారా దత్తా తన తొలి చిత్రం అందాజ్ షూటింగ్ సమయంలో ఎదుర్కొన్న ప్రాణాపాయ ఘటనను వివరించింది. సముద్రంలో డ్యాన్స్ సన్నివేశం చిత్రీకరిస్తుండగా తీవ్ర అలలు ఒక్కసారిగా ఎగిసిపడటంతో ఆమె అక్షయ్ కుమార్ తో కలిసి లోతు నీటిలోకి కొట్టుకుపోయింది. ఈ తర్రాని పరిస్థితిలో లెదర్ దుస్తులు ధరించి ఉండటంతో బరువై నీటిలో పూర్తిగా మునిగిపోయానని, రాయిలా దిగిపోయానని ఆమె గుర్తుచేసుకుంది. కొద్ది సేపట్లోనే పరిస్థితి విషమించడంతో అక్షయ్ కుమార్ వెంటనే స్పందించి ఆమెను పట్టుకుని తీరానికి తీసుకువచ్చి ప్రాణాలు కాపాడారు. ఘటన అనంతరం లారా తీవ్ర చలికి గురై వై పోథోర్యూ షాక్ కు లోనవ్వడంతో యూనిట్ వెంటనే షూటింగ్ నిలిపివేసి అనుపత్రకి తరలింది. ఈ సంఘటనతో భయపడిన లారా తర్వాత కూడా తన భయాన్ని జయించేందుకు ప్రయత్నించింది. అక్షయ్ సహాయంతో 30 ఏళ్ల వయసులో ఈత నేర్చుకుని, సముద్రంలో చిత్రీకరణ అవసరమైన ఖ్యా సినిమాలో నటించింది. అందాజ్ సినిమా 2003లో విడుదలైన బాలీవుడ్ ప్రేమకథా చిత్రం. ఈ చిత్రంలో అక్షయ్ కుమార్,



లారా దత్తా, ఫ్రియాంక చోప్రా ప్రధాన పాత్రల్లో నటించారు. రాజ్ కన్వర్ దర్శకత్వంలో తెరకెక్కిన ఈ సినిమాకు నదీమ్ శ్రవణ్ సంగీతం అందించారు.



## స్యానిష్ లో రీమేక్

మలయాళ డ్రిల్లర్ మూవీ 'ద్యశ్యం' ఖ్యాతి ఖండాంతరాలు దాటింది. ఇప్పటికే తెలుగు, కన్నడ, తమిళం, హిందీ భాషలతోపాటు శ్రీలంక, చైనాలోనూ రీమేక్ అయ్యింది. తాజాగా ఈ చిత్రాన్ని స్యానిష్ లో తెరకెక్కించనున్నట్లు నిర్మాత రోడ్డిగో ఎస్సినెల్ డిల్లీ ఫిల్మ్ ఫెస్టివల్ లో వెల్లడించారు. 'ఇదొక ఇంటెస్టింగ్ స్టోరీ. ఎందుకంటే నా భాగస్వామి ఒక మెక్సికన్ నిర్మాత. ఆయన ఐటీ హక్కులను కొనుగోలు చేశారు. స్పెయిన్ లో అద్భుతమైన పన్ను ప్రోత్సాహకాలు ఉండటంతో ఆయనే మమ్మల్ని సంప్రదించారు. స్యానిష్ కల్చర్ కు అనుగుణంగా మార్పులు చేస్తూ, జూన్ లో షూటింగ్ ప్రారంభిస్తాం. ఈ ప్రాజెక్టులో స్యానిష్ దర్శకుడు, అగ్రశ్రేణి స్యానిష్ నటీనటులు ఉన్నారు' అని తెలిపారు. ఇక మోహన్ లాల్ హీరోగా నటించిన 'ద్యశ్యం 3' మే 21న విడుదల కానుంది. జీతా జోసెఫ్ దర్శకత్వంలో ఈ మూవీ రూపొందిన సంగతి తెలిసింది. వీరిద్దరి కాంటోలో వచ్చిన 'ద్యశ్యం' చిత్రాలు బాక్సాఫీస్ వద్ద ఘన విజయాన్ని అందుకున్నాయి. ఇప్పుడు మూడో భాగం అలరించేందుకు సిద్దమైంది. మరోవైపు హిందీ 'ద్యశ్యం 3' కూడా షూటింగ్ శరవేగంగా జరుపుకొంటోంది. అజయ్ దేవ్ గణ్ హీరోగా నటిస్తున్న ఈ సినిమా అక్టోబర్ 2న రిలీజ్ కానుంది.

# హాటెస్ ల క్యారెక్టర్ లు

సూపర్ స్టార్ మహేశ్ బాబు '1 నేనక్కడినే' మూవీతో టాలీవుడ్ లోకి ఎంట్రీ ఇచ్చిన బ్యూటీ కృతి సనన్. ఆ తర్వాత దోచేయ్, ఆది పురుషల్లో నటించింది. గతేడాది 'అమరకావ్యం'తోనూ తెలుగు ప్రేక్షకుల ముందుకొచ్చింది. ఎప్పటికప్పుడు డిఫరెంట్ స్టోరీలతో అలరించే ఈ అందాల తార ప్రస్తుతం కాక్ బైల్ 2 సినిమాతో బిజీగా ఉంది. తాజాగా ఓ ఇంటర్వ్యూలో కెరీర్ మొదట్లో సవాళ్ల గురించి కొన్ని అసక్తికర విషయాల్ని పంచుకుంది కృతి. 'తొలి నాళ్లలో నా పై ఎన్నో విమర్శలు వచ్చాయి. 'నువ్వు నవ్వినప్పుడు నీ చిగుళ్లు ఎక్కువగా కనిపిస్తాయి'.. ఇలా ఎన్నో మాటలు వింటూ ఉండేదాన్ని. ఇక్కడ మిమ్మల్ని మీరు నమ్మడమే మీ సూపర్ పవర్. ఈ వాస్తవాన్ని అర్థం చేసుకోవడం చాలా ముఖ్యం. విమర్శల్ని అధిగమించకపోతే.. మార్పు ఎలా తీసుకు రాగలం. అందుకే మనసు మాట వింటూ కష్టపడుతూ పనిచేసుకోవాలి. 'కాక్ బైల్ 2లో నా క్యారెక్టర్ చాలా భిన్నంగా ఉంటుంది. నా పర్సనాలిటీలో నాకే తెలియని యాంగిల్ ను డైరెక్టర్ అదజానియా చూపించారు. బహుశా నా కెరీర్ లో హాట్ షెట్ క్యారెక్టర్ ఇదే. కాక్ బైల్ 2, కాక్ బైల్ స్టోరీలైన్స్ వేర్వేరు. వైబ్ మాత్రం సేమ్ ఉంటుంది. ఇద్దరమ్మాయిలు, ఒక అబ్బాయితో స్టోరీ నడుస్తుంది. ఇక నేషనల్ క్రెడ్ రిఫ్టిక కూడా నటిస్తున్న కాక్ బైల్ 2 మూవీ ఏడాది జూన్ 19న రిలీజ్ కానుంది.

కుల ముందుకొచ్చింది. ఎప్పటికప్పుడు డిఫరెంట్ స్టోరీలతో అలరించే ఈ అందాల తార ప్రస్తుతం కాక్ బైల్ 2 సినిమాతో బిజీగా ఉంది. తాజాగా ఓ ఇంటర్వ్యూలో కెరీర్ మొదట్లో సవాళ్ల గురించి కొన్ని అసక్తికర విషయాల్ని పంచుకుంది కృతి. 'తొలి నాళ్లలో నా పై ఎన్నో విమర్శలు వచ్చాయి. 'నువ్వు నవ్వినప్పుడు నీ చిగుళ్లు ఎక్కువగా కనిపిస్తాయి'.. ఇలా ఎన్నో మాటలు వింటూ ఉండేదాన్ని. ఇక్కడ మిమ్మల్ని మీరు నమ్మడమే మీ సూపర్ పవర్. ఈ వాస్తవాన్ని అర్థం చేసుకోవడం చాలా ముఖ్యం. విమర్శల్ని అధిగమించకపోతే.. మార్పు ఎలా తీసుకు రాగలం. అందుకే మనసు మాట వింటూ కష్టపడుతూ పనిచేసుకోవాలి. 'కాక్ బైల్ 2లో నా క్యారెక్టర్ చాలా భిన్నంగా ఉంటుంది. నా పర్సనాలిటీలో నాకే తెలియని యాంగిల్ ను డైరెక్టర్ అదజానియా చూపించారు. బహుశా నా కెరీర్ లో హాట్ షెట్ క్యారెక్టర్ ఇదే. కాక్ బైల్ 2, కాక్ బైల్ స్టోరీలైన్స్ వేర్వేరు. వైబ్ మాత్రం సేమ్ ఉంటుంది. ఇద్దరమ్మాయిలు, ఒక అబ్బాయితో స్టోరీ నడుస్తుంది. ఇక నేషనల్ క్రెడ్ రిఫ్టిక కూడా నటిస్తున్న కాక్ బైల్ 2 మూవీ ఏడాది జూన్ 19న రిలీజ్ కానుంది.

